



**అమెరికా సుంకాలపై అధ్యయనం చేస్తున్నాం**

- బడ్జెట్ పై దేశవ్యాప్తంగా చర్చ చేస్తున్నాం
- బాధ్యతగా ఎపికి సహకారం అందిస్తున్నాం
- మీడియాతో కేంద్రమంత్రి నిర్మలసీతారామన్

**విశాఖపట్నం, ప్రజా స్వేచ్ఛ**  
భారత్ పై అమెరికా సుంకాల మోతపై కేంద్ర ఆర్థిక మంత్రి నిర్మల సీతారామన్ స్పందించారు. సుంకాల విషయమై చర్చలకు కేంద్ర మంత్రి పీయాష్ గోయల్ అమెరికా వెళ్లారని తెలిపారు. అమెరికా వాణిజ్య మంత్రులతో ఆయన చర్చలు  
-మిగతా 3 లో

**ఎస్సీ వర్గీకరణకు సురక్షాంశం**

**ఎస్సీ వర్గీకరణ ముసాయిదా బిల్లుకు కేబినెట్ ఆమోదం**

- న్యాయపరమైన చిక్కులు రాకుండా చూడాలి
- సచివాలయంలో కొనసాగిన భేటీ
- ముసాయిదా బిల్లుకు తుది మెరుగులు దిద్దాలని సీఎం ఆదేశం

**హైదరాబాద్, ప్రజా స్వేచ్ఛ**  
ఎస్సీ వర్గీకరణ ముసాయిదా బిల్లుకు తెలంగాణ కేబినెట్ ఆమోదం తెలిపింది. ఈ సందర్భంగా సీఎం రేవంత్ రెడ్డి కీలక వ్యాఖ్యలు చేశారు. న్యాయ నిపుణుల సలహాలు తీసుకుని ముసాయిదా బిల్లుకు తుది మెరుగులు  
-మిగతా 3 లో



**కాంగ్రెస్ కు కర్పకాల్పి వాత పెటారు**



- ఇప్పటికైనా ఇచ్చిన హామీలు నెరవేర్చండి
- ఎమ్మెల్యేల విజయంతో మా బాధ్యత పెరిగింది
- ప్రజా సమస్యలపై ఇక చట్టసభల్లో నిలదీస్తాం
- సీఎం రేవంత్ గాలి మాటలకు సమాధానం చెప్పాలా
- మీడియా సమవేశంలో కేంద్రమంత్రి కిషన్ రెడ్డి

**హైదరాబాద్ ప్రజా స్వేచ్ఛ**  
: ఎమ్మెల్యే ఎన్నికల్లో బీజేపీ అభ్యర్థులను ఆశీర్వదించి అఖండ విజయాన్ని కట్టబెట్టిన తెలంగాణ సమాజానికి కేంద్ర మంత్రి కిషన్ రెడ్డి కృతజ్ఞతలు తెలియజేశారు. బీజేపీ రెండు ఎమ్మెల్యే స్థానాలను కైవసం చేసుకున్న సందర్భంగా బీజేపీ రాష్ట్ర కార్యాలయంలో నిర్వహించిన విలేకరుల సమావేశంలో ఆయన మాట్లాడారు. 'ఈ విజయం తెలంగాణ సమాజానికి, ఉపాధ్యాయులకు అంకితం ఇస్తున్నామని అన్నారు. రెండు ఎమ్మెల్యేలు ఏక కాలంలో రావడం చాలా సంతోషం. గత పార్లమెంటు ఎన్నికల్లో ప్రజాస్వామ్య పార్టీగా  
-మిగతా 3 లో



**బీజేపీ ఎమ్మెల్యేకి ప్రధాని అభినందనలు**

- బీజేపీకి మద్దతుగా నిలిచిన తెలంగాణ ప్రజలకు ధన్యవాదాలు

**న్యూఢిల్లీ,**  
తెలంగాణలో జరిగిన ఎమ్మెల్యే ఎన్నికల్లో బీజేపీ ఘన విజయంతో కొత్తగా ఎన్నికైన మల్లా కొమరయ్య అంజరెడ్డిని ప్రధాని మోదీ అభినందించారు. బీజేపీకి మద్దతుగా నిలిచిన తెలంగాణ ప్రజలకు ధన్యవాదాలు తెలిపారు. ప్రజలతో కలిసి పనిచేస్తున్న తమ పార్టీ కార్యకర్తలను చూసి  
-మిగతా 3 లో



**ఎన్ఎల్బీసీ ఘనటపై నిజాలు దాస్తున్న కాంగ్రెస్**

- ప్రమాదం గురించి పట్టించుకోలేదు
- కమీషన్ కోసమే పనులు
- మాజీమంత్రి కేటీఆర్ ఆరోపణలు

**హైదరాబాద్, ప్రజా స్వేచ్ఛ**  
ఎన్ఎల్బీసీ టన్నెల్లో ప్రమాదం జరుగుతుందని ముందే తెలిసినా కాంగ్రెస్ ప్రభుత్వం నిజాలను దాచి ఉంచినది మాజీ మంత్రి కేటీఆర్ ఆరోపించారు. ఎన్-ఎల్బీసీ టన్నెల్ ప్రమాదం జరుగుతుందని ముందే రెండు నివేదికలు హెచ్చరించినా ప్రభుత్వం పట్టించుకోలేదని విమర్శించారు.  
-మిగతా 3 లో



**బీజేపీ, బీఆర్ఎస్ మధ్య లోపాయకారి ఒప్పందం**

- కాంగ్రెస్ ను ఓడించేందుకు బీజేపీతో బీఆర్ఎస్ కుమ్మక్కూ
- కాంగ్రెస్ మంత్రుల ఘాటు విమర్శలు

**హైదరాబాద్ ప్రజా స్వేచ్ఛ**  
ఎమ్మెల్యే కాంగ్రెస్ ను ఓడించేందుకు బిజెపి, బిఆర్ఎస్ కుట్ర చేసిందని తెలంగాణ ఐటీశాఖ మంత్రి శ్రీధర్ బాబు  
-మిగతా 3 లో



**ఎమ్మెల్యే రాజాసింగ్ కు ఊరట**

● మూడు కేసుల్లో నిర్దోషిగా తేల్చిన కోర్టు  
**హైదరాబాద్,**  
మూడు కేసుల్లో రాజా సింగ్ కు కోర్టు నిర్దోషిగా తేల్చింది. గతంలో విద్వేషపూరిత ప్రసంగం, ఎన్నికల ర్యాలీ, శ్రీరామ నవమి ర్యాలీ అనుమతి ఉల్లంఘనకు సంబంధించిన మూడు కేసులు నమోదయ్యాయి. ఈ కేసులను విచారించిన నాంపల్లిలోని ప్రత్యేక కోర్టు బీజేపీ శాసనసభ్యుడు టి. రాజా సింగ్ ను నిర్దోషిగా ప్రకటించింది.  
-మిగతా 3 లో



**సొరంగంలో నుంచి దుర్లంధం**

- కేరళ నుంచి క్యాడవర్ డాగ్స్
- కార్మికుల జాడ కోసం కొనసాగుతున్న సహాయక చర్యలు
- టన్నెల్ లోకి సింగరేణి, ఎన్డీఆర్ఎఫ్ బృందాలు
- సొరంగంలో నుంచి దుర్లంధం
- మట్టి పనులకు ఆటంకం
- ప్రమాద ప్రదేశానికి రోబోలను పంపే యత్నం

**మహబూబ్ నగర్ ప్రజా స్వేచ్ఛ**  
ఎన్ఎల్బీసీ సొరంగంలో కార్మికుల ఆచూకీ కోసం కేరళ నుంచి క్యాడవర్ డాగ్స్ ను రప్పిస్తున్నారు. ప్రమాదం జరిగి 13 రోజులైనా కార్మికుల జాడ తెలియడం లేదు. రెస్క్యూ టీంలు ప్రాణాలకు తెగించి పని చేస్తున్నాయి. కార్మికుల కోసం చేయని ప్రయత్నాలంటూ లేవు.  
-మిగతా 3 లో



జానారెడ్డితో సీఎం రేవంత్ భేటీ

-తాజా రాజకీయాలపై ఇరు నేతల చర్చ



హైదరాబాద్, ప్రజా స్వేచ్ఛ

తాజా రాజకీయాల నేపథ్యంలో అనూహ్యంగా సీఎం రేవంత్ రెడ్డి.. కాంగ్రెస్ సీనియర్ నేత, మాజీ మంత్రి జానారెడ్డి నివాసానికి వెళ్లారు. ఈ సందర్భంగా సుమారు అరగంటకు పైగా వీరి మధ్య పలు అంశాలపై చర్చ జరిగినట్లు తెలుస్తోంది. అయితే జానారెడ్డితో సీఎం రేవంత్ భేటీపై ప్రభుత్వ వర్గాలలో ఆసక్తికర చర్చ నడుస్తోంది. జానారెడ్డిని ప్రభుత్వ ముఖ్య సలహాదారుగా నియమిస్తారని ప్రచారం జరుగుతోంది. ప్రభుత్వం అడిగితే సలహాలు ఇస్తాననని జానారెడ్డి బుధవారం మీడియాతో తెలిపారు. దీంతో వీరి భేటీపై అంతా ఆసక్తిగా చర్చించుకుంటున్నారు. జానారెడ్డి వ్యాఖ్యల వల్లే.. ముఖ్య సలహాదారు పదవి ఆఫర్ చేయడానికి సీఎం వెళ్లారంటూ చర్చించుకుంటున్నారు. త్వరలో కేబినెట్ విస్తరణ ఉంటుందనే ఊహగానాలతో ఈ భేటీ ప్రాధాన్యతలను సంతరించుకుంది. అలాగే ఇటీవలి ఎమ్మెల్యే ఎన్నికల ఫలితాలు తదితర అంశాలపైనా ఇరువురు నేతలు చర్చించివుంటారని అనుకుంటున్నారు.

తాగునీటిని ఇతర అవసరాలకు వాడతే జరిమానా



సిద్దిపేట, ప్రజా స్వేచ్ఛ

వాటర్బోర్డు సరఫరా చేసే తాగునీటిని ఇతర అవసరాలకు వినియోగించిన వ్యక్తికి అధికారులు జరిమానా విధించిన ఘటన జూబ్లీహిల్స్లో బుధవారం చోటుచేసుకుంది. వాటర్బోర్డు ఎంపీ అశోక్ రెడ్డి పంజాగుట్ట నుంచి జూబ్లీహిల్స్ ప్రధాన రహదారిపై వెళ్తుండగా రోడ్డు సంబంధ 78లో నీరు లీకేజీ అవుతున్నట్లు గమనించాడు. స్థానిక జీఎం హరి శంకర్ ను పరిశీలించాలని ఆదేశించారు. దీంతో ఆయన మేనేజర్ తో కలిసి అక్కడికి వెళ్లి చూడగా ఓ వ్యక్తి వాటర్బోర్డు సరఫరా చేసే నీటితో బైక్ ను కడుగుతున్నారు. ఈ విషయాన్ని ఎంపీకి వివరించగా ఆగ్రహం వ్యక్తం చేశారు. అతడికి నోటీసు అందించి రూ.వెయ్యి జరిమానా విధించారు. తాగునీటి కోసం ఉద్దేశించిన రక్షిత నీటిని వాహనాలను శుభ్రం చేయడానికి, గార్డెనింగ్, ఇళ్ల పరిసరాలను కడగడానికి వినియోగిస్తే చట్ట ప్రకారం చర్యలు తీసుకుంటామని అధికారులు హెచ్చరించారు.

ప్రేమను నిరాకరించడంతో చాప్లీ దండెలో ప్రేమికుల ఆత్మహత్య



కరీంనగర్ ప్రజా స్వేచ్ఛ

ప్రేమికులు ఆత్మహత్య చేసుకున్న సంఘటన నగరంలోని చౌప్పరండ్ల మండలంలో చోటుచేసుకుంది. పోలీసులు, బంధువుల వివరాల ప్రకారం.. చౌప్పరండ్ల మండలం చిట్టాలపల్లికి చెందిన కొండవర్తి అరుణ్ కుమార్ (24), అదే మండలం భూపాలపల్లంకు చెందిన నాంపెల్లి అలీఖ్య (22) గత కొంత కాలంగా ప్రేమించుకుంటున్నారు. దగ్గరి బంధువులు కూడా అయిన వీరు అలీఖ్య తల్లి దండ్రులకు తమ ప్రేమ విషయాన్ని తెలిపారు. అయితే అలీఖ్య తల్లిదండ్రులు కొంత కాలం క్రితం అరుణ్ ఇంటికి వెళ్లి మీ అబ్బాయికి మా అమ్మాయిని ఇస్తామని ఆయన తల్లి దండ్రులను అడిగారు. అరుణ్ తల్లిదండ్రులు ఇప్పుడే పెండ్లి చేయమని చెప్పారు. అప్పటి నుంచి ఈ రెండు కుటుంబాలు కాస్త దూరంగా ఉంటున్నాయి. ఈ మధ్య అలీఖ్యకు వేరే సంబంధం చూసి పెండ్లి నిశ్చయం చేశారు. ఈ నేపథ్యంలో ఇద్దరు ప్రేమికులు మనస్తాపానికి గురయ్యారు. బుధవారం కాలేజీకి వెళ్లి నర్సిఫికెట్లు తెచ్చుకుంటానని భూపాలపల్లం నుంచి అలీఖ్య కరీంనగర్ కు వచ్చి కరీంనగర్ లోని ఓ ప్రైవేట్ ఆసుపత్రిలో ల్యాబ్ అనిస్టెంట్ గా పని చేస్తున్న అరుణ్ వద్దకు వెళ్లింది. అక్కడి నుంచి ఇద్దరు కలిసి స్థానిక వావిలాలపల్లిలో అరుణ్ అద్దె గదికి వెళ్లి ఉరి వేసుకుని ఆత్మహత్యకు పాల్పడ్డారని కరీంనగర్ శ్రీ టౌన్ సీఐ తెలిపారు. అరుణ్ తండ్రి ఫిర్యాదు మేరకు దర్యాప్తు చేస్తున్నట్లు సీఐ వివరించారు.

అడుగంటుతున్న భూగర్భ జలాలు

పెద్దపల్లి - ప్రజా స్వేచ్ఛ

రోజురోజుకూ భూగర్భ జలాలు పడిపోతున్నాయి. దీంతో ఒక వైపు బోర్లు ఎత్తిపోతుండగా.. మరో వైపు బావుల్లో నీరు అడుగంటి పోతున్నాయి. దీంతో సాగు కష్టాల్లో ఆర్థిక నష్టాల్లో రైతులు కూరుకుపోతున్నారు. నిన్ను మొన్నటి వరకు పెద్దపల్లి జిల్లాపై కుండగా ఉన్న కాళేశ్వరం ప్రాజెక్టులోని అంతర్భాగమైన అన్నారం, సుందిళ్ల బ్యారేజీల్లో చుక్కనీరు లేకపో వడంతో బోర్లు, బావులు అడుగంటుతున్నాయి. దీంతో రైతులు తిరిగి బోర్లు వేసుకోవడం, బావులను పూడిక తీయడం లాంటి పనులను చేపడుతూ ఆర్థికంగా ఇబ్బంది పడుతున్నారు. తలావున పారుతున్న గోదావరి నీ సేను నీ సెలక ఎడారి అని స్థానిక కవి రచయిత మల్లావజ్జల సదాశివుడు మూడు దశాబ్దాల క్రితం తెలంగాణ సాగు నీటి కష్టాలను ఏకరువు పెట్టగా పదేళ్ల తర్వాత తిరిగి అదే పరిస్థితులు నెలకొనడంతో కాంగ్రెస్ పాలన వచ్చింది కష్టాలను వెంట బెట్టుకొని వచ్చిందనే విధంగా పాలన సాగుతుండటంతో రైతుల్లో అసహనం వ్యక్తం అవుతున్నది. పెద్దపల్లి జిల్లాలోని మంధని, ముత్తారం, పాలకుర్తి, అంతర్గాం, ధర్మారం



మండలాల్లో భూగర్భ జలాలు పడిపోతున్నాయి. 2023 ఫిబ్రవరి నెలలో భూగర్భజలాలు 5.47మీటర్ల లోతులో ఉండగా 2024ఫిబ్రవరి మాసంలో 5.09మీటర్ల లోతులో, 2025 ఫిబ్రవరి మాసంలో 5.44మీటర్ల లోతులోకి పడిపోయాయి. బీఆర్ఎస్ పార్టీతో కక్షతో కాళేశ్వరంను పక్కన పెట్టి తెలంగాణ రైతాంగాన్ని కాంగ్రెస్ ప్రభుత్వం నిలుపునా ముంచుతున్నదని వారు ఆగ్రహం వ్యక్తం చేస్తున్నారు. బీఆర్ఎస్ పాలనలో మోటార్లతో పని లేకుండానే కాలువల్లో సాగు నీరు పారిందని, కాళేశ్వరం గేట్లు ఎత్తడంతో బోర్లన్నీ ఎత్తిపోయి బోర్లల్లో కూడా చుక్క నీరు రావడం లేదని మూడేళ్ల దాకా ఇక సాగు అంతేనా..? అలాగైతే తాము ఎలా బ్రతుకుతామని అన్నదాతలు ఆందోళన వ్యక్తం చేస్తున్నారు.

అంతుచిక్కని వ్యాధితో 13 మంది మృతి

ఫత్తీస్ గడ్, ప్రజా స్వేచ్ఛ

రాష్ట్రంలో అంతుచిక్కని వ్యాధి కారణంగా సుకా జిల్లాలోని ఓ మారుమూల గ్రామంలో నెల రోజుల వ్యవధిలోనే 13 మంది ప్రాణాలు కోల్పోయారు. అప్రమత్తమైన అధికారులు గ్రామంలోని 80 మంది బ్లడ్ శాంపిల్స్ ను ల్యాబ్ కు పంపారు. ఒడిశా సరిహద్దుకు సమీపంలో ఉన్న చిన్న గ్రామం ధనికొర్రలో ఈ ఘటన వెలుగు చూసింది. గ్రామంలో దాదాపు ప్రతి ఇల్లా ఈ వ్యాధికి ప్రభావితమైంది. ఈ వ్యాధి కారణంగా ఇప్పటి వరకూ 13మంది ప్రాణాలు కోల్పోయారు. వీరి మరణానికి ఖచ్చితమైన కారణం మాత్రం తెలియరాలేదు. బాధితులంతా వారి మరణానికి ముందు తీవ్రమైన ఛాతీ నొప్పి, ని రంతర దగ్గుతో బాధపడినట్లు తెలిసింది. అప్రమత్తమైన ఆరోగ్య శాఖ అధికారులు ఆ గ్రామానికి చేరుకొని పరిసరాలను పరిశీలించారు. గ్రామంలో వైద్య శిబిరాన్ని ఏర్పాటు చేసి స్థానికులకు పరీక్షలు నిర్వహిస్తున్నారు. 80మంది స్థానికుల బ్లడ్ శాంపిల్స్ ను



సేకరించి పరీక్షల నిమిత్తం ల్యాబ్ కు పంపారు. ఈ అంతుచిక్కని వ్యాధితో స్థానికులు తీవ్ర భయాందోళనకు గురవుతున్నారు. అయితే సుకా బీచ్ మెడికల్ అండ్ హెల్త్ ఆఫీసర్ డాక్టర్ కపిల్ దేవ్ కక్షమ మాత్రం.. ఈ మధ్య కాలంలో ఐదు మరణాలే నమోదైనట్లు చెప్పారు. వృద్ధాప్య సంబంధిత కారణాలతో జిల్లా ఆసుపత్రిలో ముగ్గురు వ్యక్తులు మరణించినట్లు తెలిపారు. మరో ఇద్దరి మరణాలకు గల కారణాలపై దర్యాప్తు జరుగుతోందని పేర్కొన్నారు.

రెచ్చగొట్టే చర్యలను ఖండిస్తున్నాం

న్యూఢిల్లీ, ప్రజా స్వేచ్ఛ

భారత విదేశాంగ మంత్రి ఎన్ జైశంకర్ లండన్ పర్యటనలో భారీ భద్రతా వైఫల్యం చోటుచేసుకున్న విషయం తెలిసిందే. ఆయనపై ఖలిస్థానీ సానుభూతిపరులు దాడికి యత్నించడం కలకలం రేపుతోంది. ఈ అంశంపై భారత్ తాజాగా స్పందించింది. భద్రతాలోపంపై విదేశాంగ శాఖ ఆగ్రహం వ్యక్తం చేసింది. రెచ్చగొట్టే చర్యలను ఖండిస్తూ.. గురువారం ఓ ప్రకటన విడుదల చేసింది. 'విదేశాంగ మంత్రి జైశంకర్ యూకే పర్యటనలో చోటు చేసుకున్న భద్రతా ఉల్లంఘన ఫుట్ బాంబ్ మేం చూశాము. వేర్పాటువాదులు, తీవ్రవాదుల రెచ్చగొట్టే చర్యలను, ప్రజాస్వామ్య స్వేచ్ఛ దుర్వినియోగం కావడాన్ని మేం తీవ్రంగా ఖండిస్తున్నాము. ఇలాంటి సందర్భాల్లో ఆతిథ్య దేశం వారి దౌత్యపరమైన బాధ్యతలను పూర్తిగా నెరవేర్చాలి. ఈ విషయంలో తగిన చర్యలు తీసుకుంటుందని మేం ఆశిస్తున్నాం' అని ప్రకటనలో పేర్కొంది. కాగా, జై శంకర్ ఈనెల 4న యూకే పర్యటకు వెళ్లిన విషయం తెలిసిందే. ఐదు రోజుల పర్యటనలో భాగంగా 9వ తేదీ వరకూ అక్కడే ఉండనున్నారు. ఈ నేపథ్యంలో పలు సమావేశాలకు



హాజరవుతున్నారు. బుధవారం రాత్రి లండన్ లోని గుంపులోని ఓ వ్యక్తి భారత జెండాను చేత పట్టి మంత్రి ఛాతమ్ హాస్ లో నిర్వహించిన అధికారిక సమావేశాలకు హాజరయ్యారు. ఈ సమావేశాలు ముగించుకొని బయటకు వచ్చిన సమయంలో కొందరు ఖలిస్థానీ అనుకూల వ్యక్తులు దుశ్చర్యకు పాల్పడ్డారు. ఖలిస్థానీ జెండాను ప్రదర్శిస్తూ భారత్, కేంద్ర మంత్రికి వ్యతిరేకంగా నినాదాలు చేశారు. ఆ గుంపులోని ఓ వ్యక్తి భారత జెండాను చేత పట్టి మంత్రి కారుకు అత్యంత సమీపంలోకి దూసుకొచ్చారు. జాతీయ జెండాను అవమానించేలా ప్రవర్తించారు. అప్రమత్తమైన లండన్ పోలీసులు వారిని అడ్డుకున్నారు. కారువైపు లూసుకొచ్చిన వ్యక్తిని అదుపులోకి తీసుకున్నారు. ఇందుకు సంబంధించిన వీడియో ప్రస్తుతం వైరల్ అవుతోంది.

మెగా డీఎస్సీకి అనుగుణంగా ఉచిత కోచింగ్

-బీసీ సంక్షేమ శాఖ ఆధ్వర్యంలో నిర్వహణ: మంత్రి సవిత

అమరావతి, ప్రజా స్వేచ్ఛ

మెగా డీఎస్సీ నోటిఫికేషన్ త్వరలో వెలువడనున్న నేపథ్యంలో బీసీ సంక్షేమ శాఖ ఆధ్వర్యంలో త్వరలో ఉచిత ఆన్ లైన్ డీఎస్సీ కోచింగ్ ప్రారంభించనున్నట్లు మంత్రి సవిత తెలిపారు. ఈ నెల 10 తేదీ నుంచి

దరఖాస్తులు స్వీకరిస్తున్నట్లు తెలిపారు. ఈ మేరకు గురువారం ఆమె ఒక ప్రకటన విడుదల చేశారు. ఇప్పటికే 26 జిల్లా కేంద్రాల్లోనూ బీసీ స్టడీ సర్కిళ్ల ఆధ్వర్యంలో ఉచిత డీఎస్సీ కోచింగ్ సెంటర్లు ప్రారంభించిన విషయాన్ని మంత్రి గుర్తు చేశారు. ఇప్పుడు ఆన్ లైన్ డ్యానా ఉచిత డీఎస్సీ కోచింగ్ కు ఏర్పాట్లు పూర్తి చేశామన్నారు. ఇంటి వద్ద నుంచే ఆన్ లైన్ డ్యానా డీఎస్సీ కోచింగ్ షాండ్ వచ్చునన్నారు. బీసీ, ఈబిఎస్ సామాజిక వర్గాలకు చెందిన అభ్యర్థులు ఈ శిక్షణకు అర్హులన్నారు. అభ్యర్థులు టెట్ లో ఉత్తీర్ణులై ఉండాలన్నారు. ఎంతమందికైనా ఆన్ లైన్ డ్యానా ఉచిత శిక్షణివ్వడానికి తమ ప్రభుత్వం నిర్ణయించిందన్నారు. ఆసక్తి కలిగిన అభ్యర్థులు తమ జిల్లాలకు చెందిన జిల్లా బీసీ సంక్షేమ శాఖాధికారులను సంప్రదించాలని ఆ ప్రకటనలో మంత్రి సవిత తెలిపారు.



అమెరికా సుంకాలపై అధ్యయనం చేస్తున్నాం

(మొదటి తరువాయి)

జరుపుతున్నారని చెప్పారు. భారత్ ఎగుమతుల విషయాన్ని దృష్టిలో ఉంచుకుని చర్చలు ఉంటాయన్నారు. దేశవ్యాప్తంగా ఉన్న వ్యాపారవేత్తలు, చార్టర్డ్ అకౌంటెంట్స్, లాయర్లు, వ్యాపార సంఘాల నుంచి సలహాలు, సూచనలు తీసుకొని బడ్జెట్లో మార్పులు చేస్తామని స్పష్టం చేశారు. ఆర్థిక వేత్తలు, వివిధ వర్గాల మేధావులతో కేంద్ర బడ్జెట్పై విశాఖలో ఏర్పాటు చేసిన సమావేశంలో పాల్గొన్నారు. అనంతరం మీడియాతో మాట్లాడారు. ఏపీకి కేంద్రంతో ముడిపడిన ప్రతి ప్రాజెక్టుకు ఎలాంటి లోటు లేకుండా చూస్తున్నట్లు పునరుద్ఘాటించారు. విశాఖ ఉక్కు పూర్వ వైభవానికి కృషి చేస్తున్నట్లు చెప్పారు. 'ఏటా బడ్జెట్ టేబుల్ చేశాక మధ్యలో గడువు ఉంటుంది. మళ్లీ పార్లమెంట్ మొదలయ్యాక ఫైనాన్స్ బిల్లుపై చర్చ జరుగుతుంది. ఆ తర్వాత ఆమోదం ఉంటుందన్నారు. ముఖ్యమైన అభిప్రాయాలు, సూచనలొస్తే సవరణలు చేసి బడ్జెట్ను ఆమోదిస్తాం. ప్రభుత్వ ఖర్చులతో రోడ్లు, ఆసుపత్రులు, విమానాశ్రయాలు నిర్మిస్తున్నాం. జిఎస్ టీఎస్ ముప్పు ద్వారా ఒక్కో ఇంటికి తాగునీరు అందిస్తున్నాం. మనం ఉపయోగించుకున్న వాటికే పన్ను చెల్లిస్తాం. కారు కొంటే దానిపైనే పన్ను చెల్లిస్తాం.. కొనని వారు చెల్లించరు. రోడ్డు వినియోగించుకున్న వారి టోల్ ట్యాక్స్ చెల్లిస్తారు. ప్రజలు పన్నులు చెల్లిస్తేనే రహదారులు నిర్మించగలిగి' అని ఆర్థిక మంత్రి వివరించారు. కేంద్ర ప్రభుత్వంగా కాదు.. మా

బాధ్యతగా ఆంధ్రప్రదేశ్కు సహకారం అందిస్తున్నాం అని కేంద్ర ఆర్థికశాఖ మంత్రి నిర్మలా సీతారామన్..అన్నారు.. బడ్జెట్ ప్రవేశ పెట్టిన తరువాత దేశ వ్యాప్తంగా చర్చలు నిర్వహిస్తున్నాం. మొదట ముంబైలో.. రెండో చర్చ విశాఖ లో నిర్వహించాం అన్నారు.. విశాఖలో బ్లడెట్ పై వివిధ వర్గాల ప్రజలను కలిసి వారి సలహాలు, సూచనలు తీసుకున్నాం అన్నారు.. ఇక, పోలవరం ప్రాజెక్ట్ కి అధిక ప్రాధాన్యత ఇచ్చాం.. కేంద్ర ప్రభుత్వంగా కాదు, మా బాధ్యతగా సహకారం అందిస్తున్నాం అన్నారు.. విశాఖ స్టీల్ ఎ+లాంట్ కు ఎక్కువ మొత్తం కేటాయింపాం.. స్టీల్ ఎ+-లాంట్ ను పునరాభివృద్ధి చేయడానికి 11 వేల కోట్ల సహకారం అందిస్తున్నాం.. పారిశ్రామిక కారిడార్ కు.. కేంద్ర ప్రభుత్వం నుంచి అమరావతి రాజధానికి కూడా సహకారం అందిస్తున్నాం. కేంద్రం, రాష్ట్రం కలిసి చేస్తున్న అన్ని ప్రాజెక్టులకు లోటు లేకుండా కేటాయింపులు చేస్తున్నాం అన్నారు. అయితే, సాంకేతిక సమస్యలు వలన పోలవరం ప్రాజెక్ట్ ఆలస్యం అవుతుందన్నారు నిర్మలా సీతారామన్.. విభజన సమయంలో పోలవరం పూర్తి చేస్తామని హామీ ఇచ్చాము. అభివృద్ధి పోలవరం ప్రాజెక్ట్ ను పూర్తి చేస్తాం. అది జాతీయ ప్రాజెక్ట్ అని స్పష్టం చేశారు.. ఇక, 12 లక్షలు వరకు ట్యాక్స్ కట్టే అవకాశం లేకుండా వెసులుబాటు ఇచ్చాము. సర్వీస్ సెక్టార్ లో నిర్దిష్టమైన ఆదాయం వస్తుంది. ఇతర దేశాలు తరహాలో మన దేశం అభివృద్ధి చెందాలి అంటే

ఆదాయ వనరులు పెంచుకోవాలని సూచించారు.. మరోవైపు.. నేను పశ్చిమగోదావరి జిల్లా సర్పాపురంలో నివసించి అక్కడ నీటి కష్టాలు అనుభవించాను. జిల్ జీవన్ మిషన్ ద్వారా నేరుగా ఇంటికి మంచినీరు ఇచ్చే బృహత్తర ప్రాజెక్టును చేపడుతున్నాము. ఆత్మ నిర్భర్ భారత్, మేకే ఇన్ ఇండియా లాంటి కార్యక్రమాలు చేపట్టకపోతే వినాయక చవితికి విగ్రహం తయారుచేసే మట్టిని కూడా ఇతర దేశాలు నుంచి తెచ్చుకోవాలని ఆవేదన వ్యక్తం చేశారు.. విశాఖకు సమావంలో ఫార్మారంగం అభివృద్ధికి బల్కె డ్రాగ్ పరిశ్రమలు విస్తృత పరిచామని వెల్లడించారు.. ఖీజీటం బెసి: +ఊపబీపట్టి+జీ: శ్రీవారి భక్తులకు శుభవార్త.. అన్నప్రసాదం మెనూలో అదనంగా చేరిన గారె.. మరోవైపు, అమెరికా అధ్యక్షుడు డొనాల్డ్ ట్రంప్ నిర్ణయంతో సుంకాలు పెరిగే అవకాశం ఉందన్నారు కేంద్ర ఆర్థిక మంత్రి నిర్మలా.. కేంద్ర మంత్రి పీయూష్ గోయల్ అమెరికా వెళ్లి అక్కడ ప్రభుత్వంతో చర్చలు జరుపుతున్నారు. అమెరికా సుంకాల పెంపు ప్రభావం మన దేశ ఆర్థిక స్థితి మీద పడుతుందన్నారు.. సూతన పద్ధతులు ద్వారా ఆదాయపను చెల్లింపు విధానం అనేది పన్ను చెల్లింపుదారులకు సులభతరమైన మార్గంగా చేశామని తెలిపారు.. మారుమూల ప్రాంతాల్లో మాత్రమే పన్ను చెల్లిస్తున్నారు.. కొత్త పన్ను వెసులుబాటు ద్వారా ఈ సంఖ్య మరింత తగ్గుతుందని ఆర్థికశాఖ మంత్రి నిర్మలా సీతారామన్ అన్నారు.

కాంగ్రెస్కు కర్ణకాల్ని వాత పెట్టారు

(మొదటి తరువాయి)

బీజేపీని ఆదరించారు. కాంగ్రెస్ అధికారంలోకి వచ్చిన కొద్దీ నెలల్లోనే కాంగ్రెస్ తో సమానంగా తెలంగాణ సమాజం బీజేపీకి ఎంపీ టీట్లు కట్టడెట్టింది . మూడు స్థానాల్లో రెండు కీలకమైనవి. కాంగ్రెస్ సిట్టింగ్ స్థానంలో బీజేపీని గెలిపించారు. కాంగ్రెస్, బీఆర్ఎస్ మోసం చేశాయని గ్రహించే రాష్ట్ర ప్రజలు బీజేపీని గెలిపించారని కిషన్ రెడ్డి అన్నారు. రెండు ఎమ్మెల్యేల విజయంతో బీజేపీ బాధ్యత మరింత పెరిగిందన్నారు. ఎమ్మెల్యే ఎన్నికల ప్రచారంలో ముఖ్యమంత్రి బీజేపీపైన ఆనేక తప్పుడు ఆరోపణలు చేశారు. కాంగ్రెస్ పార్టీ ఇచ్చిన హామీలను అమలు చేయడంలో వైఫల్యం చెందిందని కేంద్ర మంత్రి వ్యాఖ్యానించారు. కాంగ్రెస్ పార్టీ అధికారంలోకి వచ్చిన తరువాత జరిగిన రెండు ఎన్నికల్లో బీజేపీని గెలిపించారు.. కాంగ్రెస్ కు కర్ణ కాల్ని వాత పెట్టారని కిషన్ రెడ్డి అన్నారు. శాసన మండలి, సభలో ప్రజల సమస్యలపై ప్రభుత్వాన్ని

ప్రశ్నిస్తాం అన్నారు. శాసన మండలి, సభలో తెలంగాణ ప్రజల గుండె చప్పుడు వినిపిస్తాం. తెలంగాణలో డబుల్ ఇంజన్ సర్కార్ రావాల్సిన అవసరం ఉంది. డబుల్ ఇంజన్ సర్కార్ వస్తే తెలంగాణ ఉధృతకారుల ఆకాంక్షలు నెరవేరుతాయన్నారు. ఈ ఎన్నికల ఫలితాలు కాంగ్రెస్ పాలనకు రెఫరెండమని తాము అనడం లేదు. కాంగ్రెస్ ఇచ్చిన హామీలను ఇప్పటివరకైనా నెరవేర్చాలని గుర్తు చేస్తున్నామని అన్నారు. కాంగ్రెస్ గిప్ట్ మాకు అవసరం మాకు లేదు.. రాహుల్ గాంధీకి ఇచ్చుకోండి. తెలంగాణ ప్రజలు మాకు గిప్ట్ ఇస్తున్నారు.. ఇస్తారు. హిమాచల్ ప్రదేశ్, కర్ణాటక, తెలంగాణలోనూ బీజేపీ అధికారంలోకి వస్తుందని కిషన్ రెడ్డి కాంగ్రెస్ను విమర్శించారు. తెలంగాణ సీఎం రేవంత్ రెడ్డి గాలి మాటలకు సమాధానం చెప్పాలా అని షన్ రెడ్డి ప్రశ్నించారు. సీఎం గాలి మాటలకు సమాధానం,

సంజాయిషీ ఇవ్వాలి అవసరం లేదు. ఎమ్మెల్యే ఎన్నికల ప్రచారంలో రేవంత్ రెడ్డి నాపై ఇష్టమొచ్చినట్లు మాట్లాడారు. ఆ ఆరోపణలకు ప్రజలే సరైన సమాధానం ఇచ్చారు. ప్రజా తీర్పు.. కాంగ్రెస్ పాలనకు చెంపపెట్టులాంటిదన్నారు. ప్రజలకు ఇచ్చిన హామీలను కాంగ్రెస్ నెరవేర్చాలి. రైతులకు ఎకరాకు రూ.15 వేలు, యువతకు నిరుద్యోగ భృతి, ఆడబిడ్డలకు నెలకు రూ.2,500, దళితులకు రూ.12 లక్షలు, ఆడబిడ్డలకు స్కూలీలు ఇస్తామని ఆ పార్టీ తెలంగాణ ప్రజలకు ఇచ్చిన హామీలు అమలు చేయాలని కోరుతున్నాం. జీవో 317 కారణంగా ఇబ్బందులు పడుతున్న ఉద్యోగుల సమస్యలను పరిష్కరించాలని కిషన్ రెడ్డి డిమాండ్ చేశారు. ఈ సందర్భంగా ఎన్నికైన ఇద్దరు ఎమ్మెల్యేలను కిషన్ రెడ్డి అభినందించారు.

బీజేపీ, బీఆర్ఎస్ మధ్య లోపాయకారి ఒప్పందం

(మొదటి తరువాయి)

విమర్శించారు. ఎమ్మెల్యే ఎన్నికల్లో బీజేపీ, బీఆర్ఎస్ కుమ్మక్కయ్యాయని అన్నారు. ఎమ్మెల్యే ఎన్నికల ఫలితాలపై గాంధీభవన్ లో ఆయన మీడియాతో మాట్లాడారు. బీజేపీ, బీఆర్ఎస్ కలిసి రంజాన్ గిప్ట్ ఇచ్చాయా అని ప్రశ్నించారు. ఎమ్మెల్యే ఎన్నికల్లో బీజేపీ, బీఆర్ఎస్ కలిసి పని చేశాయని బీఆర్ఎస్ బలం అంతా పెట్టి బీజేపీకి సపోర్ట్ చేసిందని తెలిపారు. గ్రామ్యయేట్ ఎమ్మెల్యే స్థానంలో కాంగ్రెస్ అభ్యర్థిని ఆ రెండు పార్టీలు కలిసి ఓడించాయని చెప్పారు. ఎమ్మెల్యే ఎన్నికల్లో విజయం సాధించడం ద్వారా కాంగ్రెస్ పార్టీకి రంజాన్ గిప్ట్ ఇచ్చామని బండి నంబయ్ చేసిన వ్యాఖ్యలకు శ్రీధర్ బాబు కౌంటర్ ఇచ్చానన్నారు. తాము బీజేపీకి ఎన్నో గిప్టులు ఇచ్చామని, త్వరలోనే రిటర్న్ గిప్ట్ ఇస్తామని శ్రీధర్ బాబు పేర్కొన్నారు. మంత్రి శ్రీధర్ బాబు మాట్లాడుతూ.. కాంగ్రెస్ను

ఓడించడానికి భాజపా, భారాన కలిసి పనిచేశాయన్నారు. పట్టభద్రులకు వైపుణ్యాన్ని పెంచాలని సీఎం రేవంత్ రెడ్డి దిశానిర్దేశక చేస్తున్నారని తెలిపారు.ఎమ్మెల్యే ఎన్నికల్లో భాజపా, భారాన రెండూ కలిసి కాంగ్రెస్ను ఓడించాయని మంత్రి పొన్నం ప్రభాకర్ ఆరోపించారు. ఎమ్మెల్యే ఫలితాలపై ఆయన మీడియా సమావేశంలో మాట్లాడారు. 'అభ్యర్థిని పెట్టుకుండా భాజపాతో కలిసి భారాన కుమ్మక్కయ్యారని అన్నారు. ఈ రెండు పార్టీలు ఒకటే అని తేలిందన్నారు. కేటీఆర్, హరీశ్ రావు నియోజకవర్గాల్లో ఎన్నికలు జరిగాయి. ఎమ్మెల్యే ఎన్నికల్లో వారిద్దరు ఎవరికి ఓటేశారో చెప్పాలి. తక్కువ ఓట్లతోనే ఎమ్మెల్యే ఎన్నికల్లో ఓడిపోయాం. ఈ ఓటమిపై సమీక్షించుకుంటామని అన్నారు. ఇదిలావుంటే అంబరీషేట్ తెలంగాణ మంత్రి పొన్నం ప్రభాకర్ పర్యటించారు.

నియోజకవర్గంలో బాగ్ అంబరీషేట్, నల్లకుంట, బర్హత్పూరా ప్రాంతాల్లో రూ.4.90 కోట్లతో పలు అభివృద్ధి పనులకు శంకుస్థాపన చేశారు. ఈ కార్యక్రమంలో పాల్గొన్న మాజీ ఎంపీ కాంగ్రెస్ సీనియర్ నేత వి.హెచ్, అంబరీ షేట్ కాంగ్రెస్ పార్టీ ఇన్ ఛార్జ్ రోహిన్ రెడ్డి పలువురు నేతలు, అధికారులు ఉన్నారు. ఈ సందర్భంగా పొన్నం మాట్లాడారు?బీఆర్ఎస్ పాలనలో రాష్ట్రంలో ఆర్థిక విధ్వంసం జరిగిందని అన్నారు. రాష్ట్రాల అభివృద్ధికి కేంద్రం సహకరించాలని కోరారు. రాష్ట్రాభివృద్ధికి కేంద్రమంత్రి కిషన్ రెడ్డి సహకరించట్టేదని విమర్శించారు. రాష్ట్ర ప్రభుత్వ కార్యక్రమాలకు కిషన్ రెడ్డి అడ్డుస్తున్నారని పొన్నం ప్రభాకర్ ధ్వజమెత్తారు.

ఎమ్మెల్యే రాజాసింగ్ కు ఊరట

(మొదటి తరువాయి)

మంగళోహల్, షాహినాయత్ గంజ్ పోలీస్ స్టేషన్లలో ఈ కేసులు నమోదయ్యాయి. గోషామహల్ ఎమ్మెల్యే రాజాసింగ్ పై 2022 ఫిబ్రవరి 19న మంగళోహల్ పోలీస్ స్టేషన్ లో నమోదైన కేసు ఆధారంగా పీడీ యాక్ట్ ప్రయోగించారు. అరెస్టు చేసి, చర్లపల్లి జైలుకు తరలించారు. రాష్ట్రంలోనే తొలిసారి ఒక ఎమ్మెల్యేపై పీడీ యాక్ట్ ప్రయోగించడం అప్పట్లో చర్చనీయాంశంగా మారింది. మతపరమైన కామెంట్లు చేశారనే ఆరోపణలతో రాజాసింగ్ను పోలీసులు అరెస్టు చేశారు. ఆ టైమ్లో 41 సీఆర్పీసీ నోటీసులు ఇవ్వలేదని,



సుప్రీంకోర్టు గ్రెడ్ లైన్స్ పాటించలేదని రాజాసింగ్ రిమాండ్ను నాంపల్లి కోర్టు తీరస్కరించింది. ఆయనను విడుదల చేయాలని ఆదేశించింది. రాజాసింగ్ రిమాండ్ రిజెక్ట్ కావడంతో పోలీసులు లీగల్ ఓపీనియన్ తీసుకున్నారు. ఆయనపై లోగడ నమోదైన కేసులను కొత్తగా పరిశీలించారు. పీడీ యాక్ట్ ప్రయోగించేందుకు అనుకూలంగా మంగళోహల్, షాహినాయత్ గంజ్ స్టేషన్లలో నమోదైన కేసులు గుర్తించారు. తాజాగా ఈ కేసుల్లో రాజా సింగ్ నిర్దోషిగా తేలారు.

ఎన్నో వర్తకరణకు సర్కార్ పై..

(మొదటి తరువాయి)

దిద్దాలని, న్యాయపర చిక్కులు లేకుండా చూడాలని సూచించారు. సీఎం రేవంత్ రెడ్డి అధ్యక్షతన సచివాలయంలో కేబినేట్ భేటీ కొనసాగింది. మాల, మాదిగ, దక్కలి.. ఇలా తెలంగాణలో 59 ఎన్నో కులాలు ఉన్నాయి. ఆ జాబితాలోని కులాలకు ప్రభుత్వ విద్య, ఉద్యోగాల్లో కొంత శాతం వరకు రిజర్వేషన్ ఉంటుంది. తెలంగాణలో అది 15 శాతం ఉంది. అంటే వందలో 15 ఉద్యోగాలు ఈ కులాలకు చెందిన వారికే ఇస్తారు. అయితే, ఆ జాబితాలోని కులాల మధ్య కూడా అసమానతలు ఉన్నాయి. అందులో కొన్ని కులాలు మొందున్నాయి, మరి కొన్ని కులాలు వెనుకబడి ఉన్నాయని ఆయా కులాల వారు చెబుతూ వచ్చారు. దీనివల్ల ఎన్నోలకు మొత్తంగా ఇచ్చిన రిజర్వేషన్లను కొన్ని కులాల్లో ఉపయోగించుకుని ముందుకు వెళ్తున్నారనీ, మిగతా వారు వెనుకబడి ఉంటున్నారనీ ఇతర కులాల వారు ఆరోపిస్తూ వస్తున్నారు. అందుకే ఎన్నోలకు ఇచ్చిన 15 శాతం రిజర్వేషన్లను తిరిగి, కులాల మధ్య విభజించి పంచాలనే డిమాండ్ వినిపించింది. ప్రధానంగా రిజర్వేషన్ ఫలితాలు మాలలు వారు ఎక్కువ అనుభవించారు కాబట్టి, ఎన్నో కులాలను వర్గీకరణ జరపాలంటూ మాదిగలు పోరాడారు. మందకృష్ణ మాదిగ తెలుగునాట ఆ పోరాటంలో ముందు ఉండి అందరినీ నడిపించారు

ఎన్ఎల్బీసీ ఘనటపై నిజాలు దాస్తున్న కాంగ్రెస్

(మొదటి తరువాయి)

కార్మికుల ప్రాణాలను ఫణంగా పెట్టి, నిర్లక్ష్య ధోరణితో ప్రభుత్వం ముందుకు పోయిందని ఆగ్రహం వ్యక్తం చేశారు. పనులు జరుగుతున్న ప్రాంతాన్ని రెడ్ జోన్ గా ప్రకటిస్తూ గతంలో రెండు నివేదికలు ప్రభుత్వం వద్ద ఉన్నా, కేవలం కమిషన్ కోసమే పనులను నిర్వహించిందని కేటీఆర్ అన్నారు. ఆ నివేదికలలో చెప్పిన విధంగానే రెడ్ జోన్ ప్రాంతంలోనే ప్రమాదం జరిగిందని తెలిపారు. ఎనిమిది కుటుంబాల జీవితాలు చిన్నాభిన్నమయ్యాయని ఆవేదన వ్యక్తం చేశారు. వేల కోట్ల ప్రజాధనం వృధా అయిందని అన్నారు. ముఖ్యమంత్రి రేవంత్ రెడ్డితో పాటు మొత్తం కేబినేట్ ఈ ప్రమాదానికి బాధ్యత వహించాలని పేర్కొన్నారు. ఈ రెండు నివేదికల అంశంపై స్పష్టతను ఇవ్వాలని.. హైకోర్టు న్యాయమూర్తి ఆధ్వర్యంలో దర్యాప్తు జరిపించాలని డిమాండ్ చేశారు. ప్రాణాలు కోల్పోయిన ఎనిమిది మంది కుటుంబాలతో పాటు రాష్ట్ర ప్రజల తరఫున ఈ అంశంపై పూర్తి వివరాలు విడుదల చేయాలని కేటీఆర్ ఆడిగారు. ఈ ప్రమాదానికి బాధ్యత తీసుకోవాలని డిమాండ్ చేశారు.

బీజేపీ ఎమ్మెల్యేకి ప్రధాని అభినందనలు

(మొదటి తరువాయి)

గర్విస్తున్నారన్నారు. కరీంనగర్-అదిలాబాద్-నిజామాబాద్-మెదక్ పట్టణ్దుల, ఉపాధ్యాయ నియోజకవర్గపు ఎమ్మెల్యేలుగా బీజేపీ అభ్యర్థులు చిన్నమైల్ అంజిరెడ్డి, మల్ల కొమరయ్య విజయం సాధించారు. కొమరయ్య విజయం రెండు రోజుల క్రితమే ఖరారుకాగా, పట్టణ్దుల ఫలితం బుధవారం వెలుపడింది. కాగా, గ్రామ్యయేట్ ఎన్నికల్లో మొదటి ప్రాధాన్య ఓట్ల లెక్కింపులో ఫలితం తేలకపోవడంతో.. రెండో ప్రాధాన్య ఓట్లతో అంజిరెడ్డి గెలుపొందారు. రెండు రోజుల పాటు జరిగిన కౌంటింగ్ ప్రక్రియ అడుగుడుగునా ఉత్సృం రేపింది. బీజేపీ-కాంగ్రెస్ అభ్యర్థుల మధ్య 'నువ్వాసేనా' అన్నట్టుగా గెలుపు దోబూచులాడింది. ఉమ్మడి నాలుగు జిల్లాల్లో పట్టణ్దుల స్థానానికి మొత్తం 2,52,029 ఓట్లు పోలయ్యాయి. ఇందులో 28,686 ఓట్లు చెల్లలేదు.వీటిలో 75,675 బీజేపీ అభ్యర్థి అంజిరెడ్డికి, 70,565 కాంగ్రెస్ అభ్యర్థి సరేందర్ రెడ్డికి, 60,419 ఓట్లు బీఎస్పీ అభ్యర్థి ప్రసన్న హరికృష్ణకు వచ్చాయి. నిబంధనల ప్రకారం మొదటి ప్రాధాన్యతలోనే 1,11,672 ఓట్లు పొందిన అభ్యర్థిని విజేతగా ప్రకటించాలి. కానీ మొదటి ప్రాధాన్యంలో ఏ అభ్యర్థికి కూడా అన్ని ఓట్లు రాలేదు. దీంతో రెండో ప్రాధాన్య ఓట్ల లెక్కించారు. మొత్తం 56 మంది పోటీచేయగా, రెండో ప్రాధాన్య ఓట్లను లెక్కించేందుకు గాను 54 మందిని ఎలిమినేట్ చేస్తూ వచ్చారు. చివరకు బీజేపీ అభ్యర్థితో అత్యధిక ఓట్లు వచ్చాయి. గెలుపు కోటాకు అవసరమైన ఓట్లు రాకపోయినా 5వేల పైచిలుకు ఓట్ల అధిక్యం ఉండడంతో మూడో ప్రాధాన్యానికి వెళ్లకుండా అంజిరెడ్డి గెలిచినట్లు అధికారులు ప్రకటించారు.

సారంగంలో నుంచి దుర్గంధం

(మొదటి తరువాయి)

సిబ్బందికి రోజుకో సమస్య ఎదురవుతోంది. లోపల శానిటేషన్ సమస్య తలెత్తుతోంది. ఊట నీరు, మట్టి పేరుకు పోయి ప్రమాద స్థలం కాంక్రీట్ గా మారింది. దీంతో మట్టిని వెలికి తీయడం కష్టంగా మారింది. టీబీఎం మిషన్ దగ్గర సారంగం కూలుతుందనే భయందోళన నెలకొంది. అందుకే ప్రభుత్వం రోజో టెక్నాలజీతో కార్మికులను రక్షించేందుకు ప్రయత్నాలు మొదలుపెట్టింది. ఎన్ఎస్ రోజో టెక్నాలజీ బృందాలను సారంగంలోకి పంపి పరిస్థితులను పరిశీలిస్తున్నారు. ఏ పనికి ఎటువంటి రోజో వాడాలి నిశ్చితంపై పరిశీలించి ప్రభుత్వానికి నివేదిక పంపుతారు. ప్రభుత్వం నుంచి అనుమతి రాగానే రోజోలు రంగంలోకి దిగుతాయి. బట్టి నిపుణుల బృందంతో టన్నెల్లోకి వెళ్లిన సింగరేణి, ఎన్టీఆర్ఎఫ్ బృందాలు అక్కడి పరిస్థితులను పరిశీలించి కార్మికులను వెలికి తీసే ప్రయత్నం చేస్తున్నాయి. పరిస్థితులను ఎప్పటికప్పుడూ గమనిస్తూ సహాయక బృందాలకు దిశానిర్దేశం చేస్తున్న డిజాస్టర్ మేనేజ్మెంట్ స్పెషల్ చీఫ్ సెక్రటరీ అరవింద్ కుమార్ పర్యవేక్షణలో నిర్వహించాగా పనులు సాగుతున్నాయి. టన్నెల్ లోపల చిక్కుకున్న వారిని గుర్తించేందుకు కేరళ నుంచి ప్రత్యేకంగా క్యాడవర్ దాగ్స్ ను రప్పిస్తున్నట్లు అరవింద్ కుమార్ తెలిపారు. గురువారం ఉదయం టన్నెల్ వద్ద జిల్లా కలెక్టర్ బదావత్ సంతోష్తో కలిసి బట్టి నిపుణులు, సింగరేణి సాంకేతిక నిపుణులు, సైనిక అధికారులు, ఎన్టీఆర్ఎఫ్ అధికారులతో సమీక్ష నిర్వహించి దిశా నిర్దేశం చేశారు.







# ఇకపై అలాంటివి చెల్లవు..



**తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి**

**-రిలేషన్ షిప్-అత్యాచార కేసులపై సుప్రీం కోర్టు సంచలన తీర్పు!**

**హైదరాబాద్ : ప్రజా స్వేచ్ఛ**

సుదీర్ఘ కాలం పాటు ఓ వ్యక్తితో సహజీవనం చేసి ఆ తర్వాత తనను పెళ్లి పేరుతో మోసం చేసి శారీరక సంబంధం పెట్టుకున్నాడంటూ మహిళలు పెట్టే అత్యాచారం కేసులు చెల్లవంటూ సుప్రీంకోర్టు తీర్పునిచ్చింది. అలాంటి సందర్భాలలో పెళ్లి చేసుకుంటాననే హామీతో మాత్రమే వారి మధ్య శారీరక సంబంధం ఏర్పడిందని కచ్చితంగా నిర్ధారించలేమని సుప్రీంకోర్టు పేర్కొంది. లిమ్-ఇన్ పార్టనర్ అత్యాచారం చేశాడని ఆరోపించిన బ్యాంకు అధికారిపై క్రిమినల్ చర్యలను రద్దు చేస్తూ కోర్టు ఈ వ్యాఖ్యలు చేసింది. వివాహం చేసుకుంటానని చెప్పడంతోనే అతనితో 16 సంవత్సరాలుగా శారీరక

సంబంధం పెట్టుకున్నానని ఆరోపించిన మహిళా లెక్చరర్ దాఖలు చేసిన పిటిషన్ ను న్యాయమూర్తులు విక్రమ్ నాథ్, సందీప్ మెహతాలతో కూడిన ధర్మాసనం తోసిపుచ్చింది. ఇద్దరు వ్యక్తులు బాగా చదువుకున్నారని, ఇష్టపూర్వకంగా ఏకాభిప్రాయ సంబంధాన్ని కొనసాగించారని, వేర్వేరు పట్టణాల్లో నివసిస్తున్నప్పటికీ తరచుగా ఒకరి ఇళ్లను ఒకరు సందర్శించేవారని కోర్టు అభిప్రాయపడింది. ఈ కేసు లమ్ ఫెయిల్యూర్ లేదా లివింగ్-ఇన్ బ్రేకప్ గా కోర్టు పరిగణించింది. 16 సంవత్సరాల సుదీర్ఘ కాలం పాటు సన్నిహిత సంబంధం కొనసాగినందున, వారి మధ్య 16 సంవత్సరాల పాటు లైంగిక సంబంధాలు నిరంతరాయంగా కొనసాగాయి, వారి బంధంలో నిందితుడు ఎప్పుడూ బలవంతం లేదా పెళ్లి పేరుతో మోసం చేశాడని అనుకోలేం. ఎందుకంటే దాదాపు 16 ఏళ్లుగా వాళ్లు కలిసే ఉన్నారు. ఇన్నేక్ష పాటు

## తెలంగాణలో ఈ నెల 15 నుంచి ఒంటిపూట బడులు

**హైదరాబాద్ : ప్రజా స్వేచ్ఛ**

రోజురోజుకు ఎండలు తీవ్రమవుతున్న నేపథ్యంలో ఒంటిపూట బడులు నిర్వహించాలని విద్యార్థులు నిర్ణయించింది. ప్రభుత్వ, ఎయిడెడ్, ప్రైవేటు పాఠశాలల్లో ఈ నెల 15 నుంచి ఏప్రిల్ 23 వరకు ఒంటిపూట తరగతులు నిర్వహించనున్నారు. ఉదయం 8 గం. నుంచి మధ్యాహ్నం 12:30 గం. వరకు తరగతులు జరగనున్నాయి. 10వ తరగతి వరీక్షలు జరిగే కేంద్రాల్లో మాత్రం మధ్యాహ్నం తరగతులు నిర్వహించనున్నారు.



**తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి**

## లెన్స్ కార్డ్ పరిశ్రమతో మహేశ్వరానికి బ్రాండ్ ఇమేజ్.



**హైదరాబాద్ : ప్రజా స్వేచ్ఛ**

మహేశ్వరం నియోజకవర్గం లో మహేశ్వరం D. C. P ఆఫీస్, లెన్స్ కార్డ్ కంపెనీ ల కు ఫౌండేషన్ స్టోర్ వేసి కొబ్బరి కాయలు కొట్టాడం జరిగింది ఈ కార్యక్రమానికి ముఖ్య అతిథులు గా IT శాఖ మంత్రి వర్యులు దుద్దిల్లా శ్రీధర్ బాబు గారు ప్రభుత్వ విప్ పట్నం మహేందర్ రెడ్డి గారికి శాలువా కప్పి మాజీ Z. P. T. C టోక్కు జంగారెడ్డి గారు సన్మానం చెయ్యడం జరిగింది. ఈ కార్యక్రమం లో నియోజకవర్గం ఇంచార్జి కిచ్చేనా గారి లక్ష్యరెడ్డి గారు, TUFIDC చైర్మన్ చల్ల నర్సింహ రెడ్డి, PCC మెంబర్ దేవ భాస్కర్ రెడ్డి, బదంగ్ పేట్ మేయర్ చిరిగింత పారిజాత. నర్సింహ రెడ్డి, ఏనుగు జంగారెడ్డి, ఎలమేటి అమరేందర్ రెడ్డి, కృష్ణా నాయక్ రాణా ప్రతాప్ రెడ్డి హాజరైనారు అదే విధంగా నియోజకవర్గం లో పన్నెండు కోట్ల అభివృద్ధి కార్యక్రమాలకు ప్రారంభించడం జరిగింది. ఈ కార్యక్రమం లో నియోజకవర్గం నాయకులు కార్యకర్తలు తదితరులు పాల్గొనడం జరిగింది.

## ఊగాది పండుగ నుంచే కొత్త రేషన్ కార్డులు ..!!



**హైదరాబాద్ : ప్రజా స్వేచ్ఛ**

తెలంగాణ రాష్ట్ర ప్రజలకు బిగ్ అలర్ట్. ఊగాది పండుగ నుంచే కొత్త రేషన్ కార్డులు ఇవ్వనున్నారు. ఊగాది పండుగ నుండి కొత్త రేషన్ కార్డులు ఇచ్చే ఆలోచనలో రేవంత్ ప్రభుత్వం ఉన్నట్లు వార్తలు వస్తున్నాయి అయితే దీనిపై తెలంగాణ ప్రజల నుంచి భిన్న స్పృహలు వినిపిస్తున్నాయి. పండగల పేరు చెప్పి పథకాల అమలు

గురించి ప్రజలను మోసం చేస్తూ కాలం గడుపుతోందని కాంగ్రెస్ సర్కార్ పై బీఆర్ఎస్ నేతలు కూడా ఆగ్రహిస్తున్నారు.. అప్పట్లో దసరా పండుగకు కొత్త రేషన్ కార్డులు అన్నారని తరువాత సంక్రాంతి, శివరాత్రి, మళ్ళీ ఇప్పుడు ఊగాది పండుగకు కొత్త రేషన్ కార్డులు అంటున్నారని ప్రతిపక్షాలు పైర్ అవుతున్నాయి. పండుగలు వచ్చి పోతున్నాయి కానీ



**తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి**

రేషన్ కార్డులు రావట్లేదని, ఊగాదికి అయినా కొత్త రేషన్ కార్డులు ఇవ్వాలని డిమాండ్ చేస్తున్నారు.

## రెండు తెలుగు రాష్ట్రాల ఐబిఐ రాష్ట్రస్థాయి బహుమతుల ప్రధానోత్సవ కార్యక్రమం



**హైదరాబాద్ : ప్రజా స్వేచ్ఛ**

ఇండియన్ ట్రిలియంట్ ఒలంపియాడ్ ఆర్గనైజేషన్ ఆధ్వర్యంలో ప్రతిష్టాత్మకంగా నిర్వహించిన పోటీలలో విజేతలైన రెండు తెలుగు రాష్ట్రాల ప్రతిభావంతులకు అవార్డుల మహోత్సవం శ్రీ త్యాగరాయ గానసభ చిక్కడపల్లి హైదరాబాదు నందు గురువారం మధ్యాహ్నం ఘనంగా జరిగింది. తెలంగాణ అర్బన్ ఇన్ఫ్రా డెవలప్ మెంట్ కార్పొరేషన్ చైర్మన్ చల్లా నరసింహారెడ్డి గారు ముఖ్య



అతిథిగా పాల్గొన్నారు. ప్రతిభ వెలుగులోకి రావాలంటే పోటీలు అనివార్యం అని కార్పొరేషన్ చైర్మన్ నర్సింహారెడ్డి అన్నారు. విద్యబోధనలో ప్రతిభతో పాటు నైతిక విలువల విద్య అనివార్యమన్నారు. తెలంగాణ రాష్ట్ర ప్రభుత్వం, ముఖ్యమంత్రి రేవంత్ రెడ్డి గారు విద్య విషయంలో ఎంతో శ్రద్ధతో ఉన్నారని కార్పొరేషన్ చైర్మన్ పేర్కొన్నారు. విజేతలైన రెండు రాష్ట్రాల విద్యార్థులకు, ఉపాధ్యాయులకు, కరస్పాండెంట్ లకు అవార్డులు అందజేశారు. కార్యక్రమానికి కళారత్న మల్లం రమేష్ అధ్యక్షత వహించారు. సిసీ నటులు



అశోక్ కుమార్, జెన్నీ ఘర్షణ శ్రీనివాస్, ప్రముఖ సైకాలజిస్ట్ బి వి సత్య నగేష్, ఐబిఐ డైరెక్టర్ అంతోటి రామకృష్ణ, తెలంగాణ ఇన్ఫార్మ్ కాప్స్, ఆంధ్ర ప్రదేశ్ ఇంచార్జ్ అజిత్ బేగ్, గాయకులు మొగిలి వెంకటేశ్వర్లు, నాగసాయి తదితరులు పాల్గొన్నారు. కార్యక్రమ నిర్వాహకులు రామకృష్ణను, తల్లిదండ్రులను, ఉపాధ్యాయులను, కళాకారులను, ఇండియన్ ట్రిలియంట్ ఒలంపియాడ్ సభ్యులను చైర్మన్ నర్సింహారెడ్డి రెడ్డి గారు సత్కరించి, విజేతలను అభినందించారు.



**తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి**



# ఘనంగా డైమండ్ గ్రీన్ సిటీస్ ప్రైవేట్ లిమిటెడ్ కంపెనీ నాలుగోవ యానివర్సరీ



**హైదరాబాద్ : ప్రజా స్వేచ్ఛ**  
డైమండ్ గ్రీన్ సిటీస్ ప్రైవేట్ లిమిటెడ్ నాగోల్ నాలుగవ సంవత్సరంలో అడుగుపెట్టిన శుభ సందర్భమున కంపెనీ యానివర్సరీ కార్యక్రమాన్ని జరుపుకున్న సందర్భంగా ఈ సంస్థ సీఈవో ఎం.డి బాబు రామ్ నాయక్ గారు ఈ కంపెనీలో ఉన్నటువంటి వివిధ నాయకులు వివిధ పీఠీలు ఈ కంపెనీ లోని లీడర్లు అసోసియేట్స్ కష్టమర్లు అధిక సంఖ్యలో వచ్చి తమ ఘనమైన ప్రతిభ చూపించారు పలువురు అగ్రగాములు రియల్ ఎస్టేట్ రంగ దిగ్గజాలతో అఖండ వైబోపితంగా కంపెనీ స్థాపన 03-03-2022 జరిగిన తేదీ నుండి 03-03-2025 మూడు సంవత్సరములు ముగించుకుని నాలుగో సంవత్సరంలో అడుగుపెడుతున్న శుభ సందర్భంలో కంపెనీ ఎన్నో విజయాల సాధించారు మరువలెనీ జ్ఞాపకాలు కంపెనీ సిబ్బంది సాధించిన విజయాల చెందినటువంటి వారికి ప్రశంసా పత్రాలు



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి

అందజేసారు కంపెనీ సిబ్బంది వ్యక్తిగతంగా వారి జీవితాలలో పురోగమించిన వారి అనుభవాలు అందరికీ కంపెనీ సిబ్బందితో విజయం సాధించిన వ్యక్తులతో వారి విజయాల గూర్చి వారు సాధించిన తమ జీవితాలు మారినటువంటి అంశాలను తెలియజేసారు కంపెనీ సిబ్బందితోపాటు ప్రతి ఒక్కరు ఒక్కొక్కరికి తమ జీవితాలు వన్నె తెచ్చినటువంటి సంఘటనలు ఎందరో వివరించారు ఈ కార్యక్రమానికి హైలెట్గా నిలిచిన మోటివేషన్ స్పీకర్ శ్రీపాద రామ్ మధుసూరి గారు ప్రసంగించిన ఎన్నో అంశాలు వారు సంభాషించిన తిరుగులేని భావజాలంతో ప్రతి ఒక్కరిని అతిథులను ఆకట్టుకున్న విధానం అందరి జీవితాల్లో ఆదర్శక భావంగా తీసుకున్నారు పబ్లిక్ రిలేషన్స్ స్పెషియల్ చాలా వివరించారు ఈ నాలుగవ సంవత్సర వార్షికోత్సవ కార్యక్రమం ఘనంగా విజయవంతంగా మధ్యాహ్నం రెండు గంటల నుండి ఆర్రరాత్రి వరకు కొనసాగింది ఈ కార్యక్రమానికి ముఖ్య అతిథులుగా ఎందరో ప్రముఖులు వచ్చారు ఇందులో భాగంగా ముఖ్య అతిథులుగా తరిగొప్పుల మహేందర్ ప్రజాపతి గారు రిటైర్డ్ జడ్జి, తరిగొప్పుల అమరేందర్ ప్రజాపతి గారు టిపిసిసి లీగల్ సెల్ హ్యూమన్ రైట్స్ ఆర్ టి ఐ డిపార్ట్మెంట్ స్టేట్ కన్సెల్నర్, మహమ్మద్ షాబుద్దీన్ సీఈవో స్టార్ వైస్ న్యూస్ ఛానల్ అండ్ స్టార్స్ ఆఫ్ ఇండియా పేపర్ యు డాక్టర్ లైన్ మిరియం బాబు హ్యూమన్ రైట్స్ నేషనల్ చైర్మన్, బద్దం రఘుపతి గారు విశ్వశాంతి సృష్టి సేవా ట్రస్ట్ నాగోల్, రవిరాజు బ్రదర్స్, వనం రమేష్ సార్ పీఠీ, శత్రు సార్ పీఠీ, శంకర నాయక్ పీఠీ, శ్రీనివాస్ సార్ పీఠీ, కృష్ణ సార్ పీఠీ, రమేష్ సార్ పీఠీ, కామిశెట్టి రవిదాస్ మరి బాలకృష్ణ డేరంగుల కుమార్ కొంగరి నరసింహ సురేష్ విదాల వెంకటరమణ టీవీ చారి నాగరాజు రఘురాం టీం నరసింహ హైకోర్ట్ కాలనీ జైపాల్ హరి చంపేట భాను రామంతపూర్ చంద్రకళ అమ్మ సత్యయ్య గారు యాదగిరి రమేష్ టీం నరసింహ మరియు చాలామంది ప్రముఖులు పాల్గొన్నారు ఈ కార్యక్రమాన్ని విజయవంతం చేశారు

## ఇంటర్ సెకండరీ విద్యార్థినికే చుక్కెదురు

-మూడు నిమిషాల ఆలస్యం అవడంతో పరీక్ష హాల్లోకి అనుమతించని కాలేజీ యాజమాన్యం



**కుత్బుల్లాపూర్ మర్చి 6, ప్రజా స్వేచ్ఛ**  
చింతల్ పరిధిలోని కె వెంకన్న జూనియర్ కాలేజ్ లో ఇంటర్ సెకండరీ ఇయర్ మొదటి పరీక్ష రాయడానికి వచ్చిన విద్యార్థినికే చుక్కెదురయింది. పరీక్ష కేంద్రానికి మూడు నిమిషాల ఆలస్యంగా రావడంతో కాలేజీ యాజమాన్యం విద్యార్థిని పరీక్షా కేంద్రంలోకి అనుమతించలేదు, దీంతో ఆ విద్యార్థిని పరీక్ష రాయకుండానే వెనుదిరిగింది. వివరాల్లోకి వెళితే సూరారం కాలనీకి చెందిన ఓ విద్యార్థిని గురువారం ఇంటర్ సెకండరీయర్ పరీక్ష మొదటి రోజు కావడంతో ఇంటి నుంచి బయలుదేరింది మార్గమధ్యలో ట్రాఫిక్ జామ్ కావడంతో పరీక్షా కేంద్రానికి మూడు నిమిషాల ఆలస్యంగా వెళ్ళింది. రూల్స్ ప్రకారం విద్యార్థులు ప్రభుత్వ నిబంధనల ప్రకారం సూచించిన సమయానికి పరీక్ష కేంద్రానికి హాజరవాలి ఉంది. కానీ ఆ విద్యార్థిని మార్గమధ్యలో ట్రాఫిక్ లో చిక్కుకోవడంతో పరీక్ష కేంద్రానికి సమయానికి రాలేకపోయింది. దీంతో కాలేజీ యాజమాన్యం ఆ విద్యార్థిని పరీక్ష కేంద్రంలోకి అనుమతించకపోవడంతో విద్యార్థిని పరీక్షా రాయకుండానే వెనుదిరిగిపోవడం ఏర్పడింది.

## పాన్లం అశోక్ గౌడ్ గారు, చైర్మన్, లీగల్ సెల్- TPCC, బోధన్ అడ్వాకేట్ బార్ అసోసియేషన్ ను సందర్శించి లీగల్ సెల్ సభ్యులు మరియు న్యాయవాదులతో సమావేశమయ్యారు



**హైదరాబాద్ : ప్రజా స్వేచ్ఛ మార్చి 6, 2025**  
తెలంగాణ ప్రదేశ్ కాంగ్రెస్ కమిటీ లీగల్ సెల్ చైర్మన్ శ్రీ పాన్లం అశోక్ గౌడ్ గారు బోధన్ అడ్వాకేట్ బార్ అసోసియేషన్ ను సందర్శించి లీగల్ సెల్ సభ్యులు మరియు న్యాయవాదులతో భేటీ అయ్యారు.  
**ఈ కార్యక్రమంలో పాల్గొన్న ప్రముఖులు:**  
ఈరడి పోశెట్టి (అధ్యక్షులు, బోధన్ బార్ అసోసియేషన్), ఎన్.ఎన్.ఆర్ కోటేశ్వరరావు (ప్రధాన కార్యదర్శి, బోధన్ బార్ అసోసియేషన్), ఎం. గంగారెడ్డి (అధ్యక్షులు, బోధన్ చూసింగ్ సొసైటీ), బానోత్ రమేష్ (ఉపాధ్యక్షులు, బోధన్ చూసింగ్ సొసైటీ), డాక్టర్ పి. సమ్యయ్య (అడిషనల్ పబ్లిక్ ప్రాసిక్యూటర్), గౌసద్దీన్ (అడిషనల్ గవర్నమెంట్ ఓడర్), బొగ్గల రవీందర్ (ఎజిపీ), సిహెచ్ వి హనుమంతరావు, రాజు పబేల్, సంగం గంగాధర్ గౌడ్, తర్ల శంకర్, లక్ష్మణ్ మరియు ఇతర న్యాయవాదులు. ఈ సందర్భంలో బోధన్ బార్ అసోసియేషన్ సభ్యులు న్యాయపరమైన సమస్యలు, న్యాయవాదుల ఎదుర్కొనే సవాళ్లు, న్యాయవాదుల సంక్షేమ కార్యక్రమాలపై చర్చించారు. శ్రీ పాన్లం అశోక్ గౌడ్ గారు న్యాయవాదుల సమస్యలను పరిష్కరించడానికి తన పూర్తి మద్దతును అందిస్తానని హామీ ఇచ్చారు. అలాగే లీగల్ సెల్ బలోపేతానికి మరియు న్యాయవాదుల సంక్షేమ కార్యక్రమాల అభివృద్ధికి కృషి చేస్తామని తెలిపారు.  
**FROM:**  
మొమిన్ రోషన్ జమీర్, అడ్వాకేట్

**తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి రిటైర్డ్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి**

స్టేట్ జనరల్ సెక్రటరీ & ఇంచార్జ్ సోషల్ మీడియా, లీగల్ సెల్ - TPCC  
మెంబర్, హైదరాబాద్ వక్స్ ప్రొటెక్షన్ అండ్ కో-



# బిజినెస్

## ముంబైలో టెస్లా తొలి షోరూమ్.. నెల అద్దె ఎంతో తెలుసా..?.

### బంగారం..బంగారమవుతోంది


అందనంతగా రోజురోజుకూ పెరుగుదల పదిగ్రాములు లక్షకు చేరడం భాయమంటున్న విశేషకులు పెళ్లిళ్ల సీజన్లో మరింత భారంగా ధరల పెరుగుదల

#### న్యూఢిల్లీ

బంగారం..బంగారమవుతోంది. అందనంతగా రోజురోజుకూ ధరల పెరుగుదల కలవరానికి గురిచేస్తోంది. పదిగ్రాములు లక్షకు చేరడం భాయమంటున్న విశేషకులు మాటలతో మరింత ఆందోళన వ్యక్తం అవుతోంది. పెళ్లిళ్ల సీజన్లో మరింత భారంగా ధరల పెరుగుదల సామాన్యులకు భారంగా మారింది. ఇలా బంగారం, వెండి ధరలు అడ్డూఅడుపు లేకుండా పెరుగుతున్నాయి. గత మూడు నెలల్లోనే బంగారం ధరలు అమాంతంగా పదివేలకు పైగా పెరిగాయి. దీంతో దాని దూకుడు ఎలా ఉందో గమనించవచ్చు. శుభకార్యాలు, పెళ్లిళ్ల సీజన్ ప్రారంభం కావడంతో బంగారం ధరలు రోజు రోజుకు ప్రజలకు అందనంతగా పెరుగుతున్నాయి. బంగారం ధర పెరగడానికి అంతర్జాతీయ పరిణామాలు ప్రధాన కారణంగా చెప్పవచ్చు. కాగా అమెరికా అధ్యక్షుడు డొనాల్డ్ ట్రంప్ టారిఫ్ హెచ్చరికలు, ఆర్బీఐ వడ్డీ రేట్ల కోత, ఫెడ్ రేట్ల వంటి అంశాలు పసిడి ధరల్లో హెచ్చుతగ్గులకు కారణమవుతున్నాయని నిపుణులు చెబుతున్నారు. అయినప్పటికీ బంగారం ధర భారీగా పెరిగిన నేపథ్యంలో అత్యవసర పరిస్థితుల్లో బంగారు ఆభరణాలు కొనుగోలు చేయడం తప్పనిసరి అవుతోంది. ప్రధాన నగరాలలో బంగారం ధరలు ఎలా అటుఇటుగా ఒకే రేట్లను పలుకుతున్నాయి. హైదరాబాద్లో ప్రస్తుతం 22 క్యారెట్ల 10 గ్రాముల బంగారం ధర రూ. 80,660గా ఉంది. 24 క్యారెట్ల పసిడి ధర రూ. 87,990గా నమోదైంది. విజయవాడలో సైతం ఈ రేట్లే కొనసాగుతున్నాయి. విశాఖపట్నంలో కూడా ధరలు ఇలాగే ఉన్నాయి. దేశ రాజధాని ఢిల్లీలో 22 క్యారెట్ల పసిడి ధర 10 గ్రాములు రూ. 80,810 ఉండగా.. 24 క్యారెట్ల బంగారం ధర రూ. 88,140గా ఉంది. కోల్ కతాలో ప్రస్తుతం 22 క్యారెట్ల పసిడి ధర రూ. 80,660 పలుకుతోంది. 24 క్యారెట్ల గోల్డ్.. 87,990గా ఉంది. ముంబై, బెంగళూరు, కేరళలోనూ ఇవే రేట్లు కొనసాగుతున్నాయి. చెన్నైలో 22 క్యారెట్ల ధర 10 గ్రాములు రూ. 80,660 ఉండగా, 24 క్యారెట్ల పసిడి ధర 10 గ్రాములు రూ. 87,990గా ఉంది. అలాగే పూణెలో 22 క్యారెట్ల గోల్డ్ రూ. 80,660 ఉండగా.. 24 క్యారెట్ల పసిడి రూ. 87,990గా నమోదైంది.



లగ్జరీ ఎలక్ట్రిక్ కార్ల తయారీ దిగ్గజం టెస్లా భారత్లో అడుగుపెడుతున్న విషయం తెలిసిందే. తన తొలి షోరూమ్ను దేశ ఆర్థిక రాజధాని ముంబైలో ఏర్పాటు చేయనుంది. ఇందుకోసం ముంబై నడిబొడ్డున బాంబ్రా కుర్లా కాంపెక్స్ (బీకేసీ) బిజినెస్ డిస్ట్రిక్ట్లో 4,000 చదరపు అడుగుల స్థలాన్ని అద్దెకు తీసుకున్నట్లు సంబంధిత వర్గాలు బుధవారం వెల్లడించాయి. సీఆర్ఈ మ్యూటీక్స్ వివరాల ప్రకారం.. పార్కింగ్ సౌకర్యాలుగల ఈ షోరూమ్ స్టేన్ కుకూను కంపెనీ ప్రమోటర్, బిలియనీర్ ఎలాన్ మస్క నెలకు రూ.35 లక్షల అద్దె చెల్లించనున్నారు. అద్దె ఏడాదికి 5 శాతం పెంపు ప్రాతిపదికన ఐదేళ్ల కాలానికి యూనివ్ కో ప్రావర్టీస్ నుంచి లీజుకు తీసుకుంది. ఈ ప్రావర్టీ గ్రాండ్ ఫ్లోర్ దేశీయంగా ఏర్పాటైన తొలి యాపిల్ స్టోర్ కు దగ్గరగా ఉంటుంది. రెంటల్ అగ్రిమెంట్ ఫిబ్రవరి 27న రిజిస్టర్ అయింది. రూ.2.11 కోట్లు సెక్యూరిటీ డిపాజిట్ గా కూడా టెస్లా జమ చేసింది. ఎలాన్ మస్క సారథ్యంలోని టెస్లా భారత మార్కెట్లోకి అడుగుపెట్టేందుకు ఎంతోకాలంగా ప్రయత్నాలు చేస్తున్న విషయం తెలిసిందే. భారత్ విధించే దిగుమతి సుంకాలు తమకు అడ్డంకిగా మారాయని టెస్లా గతంలోనే పేర్కొంది. అయితే, భారత ప్రధాన మంత్రి నరేంద్ర మోదీ



ఇటీవలే అమెరికాలో పర్యటించిన విషయం తెలిసిందే. రెండు రోజుల పర్యటనలో భాగంగా టెస్లా బాస్ ఎలాన్ మస్క తో భేటీ అయ్యారు. ఆ భేటీలో వాణిజ్య అంశాలపై చర్చించినట్లు తెలిసింది. ఇందులో భాగంగా టెస్లా భారత్లో ప్రవేశానికి సంబంధించిన కీలక అంశాలను కూడా ఇరువురూ ప్రస్తావించినట్లు సమాచారం. మోదీతో భేటీ అయిన రోజుల వ్యవధిలోనే టెస్లా ఈ చర్యలు చేపట్టడం విశేషం. ఇక భారత్లో తొలి రెండు షోరూమ్లను ఏర్పాటుకు దేశ రాజధాని ఢిల్లీ, ఆర్థిక రాజధాని ముంబై నగరాలను

## మీషో ఫుట్వేర్ కేటగిరి విస్తరణ

#### హైదరాబాద్

షారగాన్, రిలాక్స్, లిబర్టీ లాంటి ప్రముఖ బ్రాండ్లను తాజాగా తమ షోర్ట్లో అందుబాటు లోకి తీసుకురావడం ద్వారా తమ ఫుట్వేర్ కేటగిరిని విస్తరించినట్లు ముంబైలోని ఈ-కామర్స్ సంస్థ మీషో తెలిపింది. దీంతో బ్రాండ్, అధిక నాణ్యత పాదరక్షలను మరింత అందుబాటులోకి తీసుకు రావడంతో ఇది తమ నిబద్ధతకు నిదర్శనమని పేర్కొంది. ఈ బ్రాండ్లు 2025లో తమ సంస్థ గణనీయ వృద్ధికి దోహదం చేయనున్నాయని ఆ సంస్థ ఆశాభావం వ్యక్తం చేసింది



## భారత్ కు ఛాంపియన్స్ ట్రోఫీ దక్కేనా.. !

#### పైనల్ లో భారత్ తో తలపడనున్న న్యూజిలాండ్ ఇప్పటివరకు భారత్ పై కివీస్ దే పైచేయి

ఛాంపియన్స్ ట్రోఫీలో భాగంగా ఫస్ట్ సెమీ ఫైనల్ లో భారత్ 4 వికెట్ల తేడాతో ఆస్ట్రేలియాపై ఘన విజయం సాధించింది. ఈ రెండు జట్లు టైటిల్ కోసం తలపడనున్నాయి. ఈ లిగ్ మ్యాచ్ దుబాయ్ వేదికగా ఆదివారం అంటే మార్చి 9 న జరుగుతుంది. భారత్, న్యూజిలాండ్ ఛాంపియన్స్ ట్రోఫీ ఫైనల్ అడడం ఇది రెండోసారి. 2000 సంవత్సరంలో కెన్యాలో జరిగిన ఛాంపియన్స్ ట్రోఫీ ఫైనల్ మ్యాచ్ లో భారత్ పై న్యూజిలాండ్ పై నాలుగు వికెట్ల తేడాతో గెలిచింది. ఇక 2021 వరల్డ్ టెస్ట్ ఛాంపియన్ షిప్ ఫైనల్లోనూ భారత్ పై కివీస్ దే పై చేయి. ఈ మ్యాచ్ లో భారత్ ను న్యూజిలాండ్ 8 వికెట్ల తేడాతో విజయం సాధించింది. న్యూజిలాండ్ గెలిచిన రెండు ఐసీసీ టోర్నీలో భారత్ పైనే గెలవడం విశేషం. ఈ రెండు ఫైనల్స్ లో ఓటమికి ప్రతీకారం తీర్చుకోవటానికి భారత్ కు ఇది మంచి అవకాశం. భారత్ విషయానికి వస్తే 2002లో గంగూలీ కెప్టెన్సీలో శ్రీలంకతో కలసి జాయింట్ విన్నర్ గా నిలిచింది.



శ్రీలంక ఆతిథ్యమిచ్చిన ఈ టోర్నీ ఫైనల్ వరకు కారణంగా జరగలేదు. 2013 లో భారత్ ధోనీ కెప్టెన్సీలో ఛాంపియన్స్ ట్రోఫీ టైటిల్ గెలిచింది. ఇంగ్లాండ్ వేదికగా జరిగిన ఈ ఫైనల్లో 5 వరుగుల తేడాతో విజయం సాధించింది. అయితే భారత్ జట్టు, న్యూజిలాండ్ ఐసీసీ ఫైనల్స్ లో తలపడటం ఇదేం తొలిసారి కాదు. గతంలో రెండు సార్లు ఫైనల్స్ లో ఢీ కొన్నాయి. మొదటగా 2000 ఐసీసీ నాకౌట్ ట్రోఫీ ఫైనల్. ఈ షోరులో భారత్ పై న్యూజిలాండ్ విజయం సాధించింది. ఈ మ్యాచ్ లో క్రిస్ కెయిర్న్ అద్భుత సెంచరీతో (113 బంతుల్లో 102) మ్యాచ్ విన్నింగ్ నాక్ ఆడి విజయాన్ని లాగేసుకున్నాడు. అప్పుడు భారత్

జట్టుకు గంగూలీ సారథిగా వ్యవహరించగా, న్యూజిలాండ్ కు స్టీఫెన్ ఫ్లెమింగ్ సారథిగా వ్యవహరించాడు. మొదట భారత్ జట్టు 50 ఓవర్లలో 264/6 చేయగా.. అందులో గంగూలీ 117 శతకం బాదాడు. సచిన్ 69 పరుగులు చేశాడు. అయితే మిడిలార్డర్ లో రాహుల్ ద్రావిడ్, వినోద్ కాంబ్లీ, యువరాజ్ సింగ్ విఫలయమ్యారు. అనంతరం భారత్ జట్టు నిర్దేశించిన లక్ష్యాన్ని కెయిర్న్ సాయంతో న్యూజిలాండ్ చేదించింది. అయితే ఈ టోర్నీమెంట్ తర్వాత నుంచి ఇప్పటివరకు న్యూజిలాండ్ ఒక్క వైట్-బాల్ ఐసీసీ టైటిల్ కూడా సాధించలేదు. 2015, 2019 ప్రపంచ కప్ ఫైనల్స్ కు చేరుకున్నప్పటికీ పరాజయాన్ని అందుకుంది. ఈ ఛాంపియన్స్ ట్రోఫీ 2025లో గ్రూప్ స్టేజ్ ఆఖరి లిగ్ మ్యాచ్ లో కివీస్ - జట్టు తలపడ్డాయి. ఈ మ్యాచ్ లో భారత్ గెలిచింది. కానీ న్యూజిలాండ్ మాత్రం మనోజ్లపై గట్టిగానే ఒత్తిడిని తీసుకొచ్చింది. కాబట్టి ఈ సారి కూడా ఫైనల్ లో కివీస్ ను తక్కువ అంచనా వేయలేం.



### వన్డేలకు గుడ్ బై చెప్పిన బంగ్లాదేశ్ క్రికెటర్ ముష్ఫికర్ రహీమ్



బంగ్లాదేశ్ సీనియర్ క్రికెటర్ ముష్ఫికర్ రహీమ్ వన్డేలకు రిటైర్మెంట్ ప్రకటించాడు. సోషల్ మీడియా అకౌంట్ ద్వారా బుధవారం రాత్రి తన నిర్ణయాన్ని వెల్లడించాడు. తాజాగా జరుగుతున్న ఛాంపియన్స్ ట్రోఫీలో 37 ఏళ్ల రహీమ్ ఆడాడు. అయితే ఆ జట్టు గ్రూప్ స్టేజీలోనే నిష్క్రమించిన విషయం తెలిసిందే. వన్డేలకు రిటైర్మెంట్ ప్రకటిస్తున్నానని, దేవుడికి కృతజ్ఞత చెప్పుకుంటున్నానని, ప్రపంచ స్థాయిలో తమ జట్టు పాక్షికంగా రాణించిందని, కానీ ప్రతిసారి జట్టు కోసం వంద శాతం అంకితభావంతో ఆడినట్లు చెప్పాడు. ఫేస్ బుక్ పేజీలో రహీమ్ ఈ విషయాన్ని చెప్పాడు. 2006లో వన్డేలో అరంగేట్రం చేశాడు రహీమ్. దాదాపు 20 ఏళ్లు ఆ జట్టుకు ప్రాతినిధ్యం వహించాడు. మొత్తం 274 వన్డేలు ఆడాడు. బంగ్లా తరపున అత్యధిక వన్డేలు ఆడిన క్రికెటర్ గా ముష్ఫికర్ రహీమ్ నిలిచాడు. అతను వన్డేలో 36.42 సగటుతో 7795 రన్స్ చేశాడు. బంగ్లా బ్యాటర్ తమిమ్ ఇక్కారట్ ఒక్కడే రహీమ్ కన్నా ఎక్కువ పరుగులు చేశాడు. ముష్ఫికర్ తన కెరీర్లో 94 టెస్టులు, 102 టీ20 మ్యాచ్ లు ఆడాడు. టీ20ల నుంచి రహీమ్ రిటైర్మెంట్ ప్రకటించాడు. టెస్టుల్లో మాత్రం ఇంకా ఆడుతున్నాడు. 50 ఓవర్ ఫార్మాట్ లో ముష్ఫికర్ రహీమ్ 9 సెంచరీలు, 49 హాఫ్ సెంచరీలు చేశాడు. గడిచిన కొన్ని వారాలు తన కెరీర్లో ఛాలెంజింగ్ గా మారాయని, కానీ వాస్తవాన్ని గ్రహించి ఈ నిర్ణయం తీసుకున్నట్లు రహీమ్ తెలిపాడు. బ్యాటర్ గానే కాదు.. కీపర్ గా కూడా రహీమ్ కు ప్రత్యేక గుర్తింపు ఉన్నది. ముష్ఫికర్ తన వన్డే కెరీర్లో కీపర్ గా 297 మందిని ఔట్ చేశాడు. ఆల్ టైం కీపర్ లిస్టులో సంగక్కర్, గిల్క్రెస్ట్, ధోనీ, బొచర్ తర్వాత ముష్ఫికర్ నిలిచాడు.

## ఐపీఎల్ 2025 లో బీసీసీఐ కలిగిన నిబంధనలు

#### ఆటగాళ్ల క్రమ శిక్షణ కోసం కొత్త ఆంక్షలు!!

ఇండియన్ ప్రీమియర్ లీగ్ 2025 త్వరలోనే మొదలు కానుంది. మొత్తం 10 ప్రాంచైజీలకు కొత్త నిబంధనలు అమలు చేయనుంది బీసీసీఐ. ఈ నిబంధనలు ఆటగాళ్లతో పాటు కుటుంబసభ్యులకు కూడా వర్తించును. ఒక్కమాటలో చెప్పాలంటే ఇవి కాస్త కఠినమైన ఆంక్షలే. ఆటగాళ్ల ఇకపై టీమ్ బస్సులోనే ప్రయాణ చేయడం, కుటుంబసభ్యులు డ్రెస్సింగ్ రూమ్స్ లో ప్రవేశించకూడదనే నిబంధనలు ఉన్నాయి. ఐపీఎల్ లో పాల్గొనే ఆటగాళ్లు ప్రాక్టీసు కోసం టీమ్ బస్సులోనే ప్రయాణించాల్సి ఉంటుంది. వ్యక్తిగత వాహనాల్లో రాకూడదు. ఐపీఎల్ మ్యాచ్ అనంతరం జరిగే ప్రజంటేషన్ వేడుకల్లో స్వీవలెన్ జెర్సీలు



ధరించకూడదు. ఫార్మల్ డ్రెస్సింగ్ ఉండాలి. ఇది ఆటగాళ్లలో మరంత క్రమశిక్షణ పెంచేందుకే పాటించకపోతే మొదటిసారి వార్నింగ్ ఇస్తారు. కఠినమైన నియమాలు అమలు చేస్తున్నట్లు బీసీసీఐ రెండోసారి జరిమానా విధిస్తారు. ఆటగాళ్లు తమ తెలిపింది.

గుర్తింపు కార్డును విధిగా వెంట తెచ్చుకోవాలి. ఐపీఎల్ ప్రాక్టీసు రోజుల్లో కుటుంబసభ్యులు, స్నేహితులు డ్రెస్సింగ్ రూమ్ లో ప్రవేశించడానికి వీలేదు. మ్యాచ్ ప్రాక్టీసు జరిగేటప్పుడు మాత్రమే సిబ్బందిని డ్రెస్సింగ్ రూమ్ లోకి అనుమతిస్తారు. ఆటగాళ్ల స్నేహితులు, కుటుంబసభ్యులు ఇతర వాహనాల్లో ప్రయాణం చేయాలి. టౌండరీ లైన్ వెలుపల ఉన్న ఎల్ఈడీ బోర్డులపై బంతిని కొట్టకూడదని బీసీసీఐ హెచ్చరించింది.





## శ్రీలీలకు ఆఫర్ల మీద ఆఫర్లు..

శ్రీలీల ప్రధానంగా తెలుగు, కన్నడ సినిమాల్లో హీరోయిన్ గా నటిస్తుంది. ఆమె 2017లో చైల్డ్ ఆర్టిస్ట్ గా తన కెరీర్ ను ప్రారంభించింది. 2019 కన్నడ కిన్తో పాటు తెలుగులో పెళ్లి సందడి, ధమాకా వంటి చిత్రాలతో మంచి పేరు తెచ్చుకుంది. తెలుగు ఉత్తమ నటిగా అవార్డును గెలుచుకుంది ఈ బ్యూటీ. తర్వాత తెలుగు వరుస సినిమాలు చేస్తు బిజీగా ఉన్న ఈ వయస్వి గురించి కొన్ని విషయాలు తెలుసుకుందాం రండి.. 14 జూన్ 2001న డెల్టాయిల్ లోని మిచిగాన్ లో ఒక తెలుగు కుటుంబంలో జన్మించింది శ్రీలీల. బెంగళూరులో పెరిగింది. ఆమె తల్లి స్వర్ణలత బెంగళూరులో గౌరవాలజిస్ట్. స్వర్ణలత పారిశ్రామికవేత్త సూరపనేని శుభాకరరావుతో విడిపోయిన తర్వాత స్వర్ణలతకు లీల జన్మించింది. తన చిన్నతనంలోనే 5 ఏళ్ల వయసులో భరతనాట్యంలో శిక్షణ ప్రారంభించింది. ఆమె డాక్టర్ కావాలని కోరికతో 2022లో ఆమె చివరి పూర్తి చేసింది ఈ వయస్వి. 2017లో చిత్రాంగద అనే తెలుగు హాదర్ సినిమాతో సినీ రంగ ప్రవేశం చేసింది. ఈ సినిమాలో ప్రధాన పాత్రలో కనిపించిన సింధు తోలాని చిన్నప్పటి పాత్రలో నటించింది. తర్వాత కిన్ అనే కన్నడ చిత్రంతో తొలిసారి కథానాయికగా కనిపించింది. 2021లో పెళ్లి సందడి సినిమాతో కథానాయికగా తెలుగు చలనచిత్ర అరంగేట్రం చేసింది. ఇందులో ఈమె నటనకి సైమా వైదికపై మోస్ట్ ప్రామిసింగ్ న్యూకమర్ అవార్డు అందుకుంది. తర్వాత ధమాకా చిత్రంలో హీరోయిన్ గా నటించి బ్లాక్ బాస్ట్ బస్సర్ అందుకుంది. దీనికి సైమా ద్వారా ఉత్తమ నటి అవార్డు అందుకుంది. తర్వాత వరుస సినిమాలు చేసింది. 2023లో స్కంద, భగవంత్ కేసరి, ఆదికేశవ, ఎక్స్ప్లొ ఆర్డినరీ మ్యాన్, వంటి సినిమాల్లో నటించగా భగవంత్ కేసరి మాత్రమే ఆకట్టుకుంది. 2024లో గుంటూరు కారంలో నటించిన అది ఆశించిన ఫలితాన్ని అందుకోలేకపోయింది. అదే ఏడాది పుష్పా 2లో స్పెషల్ సాంగ్ చేసి అలరించింది. ప్రస్తుతం నితిన్ సరసన రాబిన్ హుడ్, రవితేజకి జోడిగా మాస్ జాతర, పవన్ కళ్యాణ్ పక్కన ఉస్మాన్ భగత్ సింగ్ చిత్రాల్లో నటిస్తుంది. అలాగే తమిళంలో శివ కార్తికేయన్ హీరోగా వస్తున్న పరాశక్తిలో కథానాయికగా నటిస్తుంది. వీటితో పాటు హిందీలో ఓ సినిమాకి సైన్ చేసింది.



## రామ్ చరణ్ కొత్త సినిమా నుండి జాన్వీ లుక్ రివీజ్.

- ఒక్కసారిగా పెరిగిన అంచనాలు

అతిలోక సుందరి శ్రీదేవి ముద్దుల కూతురు జాన్వీ కపూర్ గురించి ప్రత్యేక పరిచయాలు అక్కర్లేదు. దధఫ్ సినిమాతో వెండితెర ఎంట్రి ఇచ్చిన ఈ ముద్దుగుమ్మ ఆ తర్వాత ఒక్కో సినిమాలో తన టాలెంట్ చూపిస్తూ స్టార్ హీరోయిన్ అయింది. జాన్వీ కపూర్ సినిమాల కన్నా కూడా తన గ్లామర్ తోనే అందరి దృష్టిని ఆకర్షిస్తూ ఉంటుంది. ఎప్పటికప్పుడు ట్రెండి లుక్స్ లో కనిపిస్తూ కుర్రాళ్ల హృదయాలు కొల్లగొడుతూ ఉంటుంది. గత ఏడాది ఎస్పీఆర్ 'దేవర్' సినిమాతో టాలీవుడ్ లో అడుగుపెట్టిన ఈ చిన్నది ఈ చిత్రంలో తన అందం, అభినయంతో తెలుగు ప్రేక్షకుల హృదయాలను కొల్లగొట్టింది. ప్రస్తుతం రామ్ చరణ్ హీరోగా నటిస్తున్న ఆర్సీ 16లో కూడా జాన్వీ కపూర్ కథానాయిక. అయితే ఈ రోజు జాన్వీ కపూర్ పుట్టిన రోజు (మార్చి 6) కాగా, నేడు ఈ అమ్మడు 28వ వసంతంలోకి అడుగుపెట్టింది. ఈ క్రమంలో అభిమానులు, సెలబ్రిటీలు జాన్వీకపూర్ కు పుట్టిన రోజు శుభాకాంక్షలను తెలియజేస్తున్నారు. అలానే ఆర్సీ 16 చిత్ర బృందం కూడా జాన్వీకి వెర్రిటిగా విషెస్ తెలియజేసింది.. మూవీలోని ఓ పోస్టర్ ను విడుదల చేసింది. ఇందులో జాన్వీకపూర్ కుడి చేత్తో మేకప్ పిల్లను ఎత్తుకోగా, ఎడమ చేత్తో గడ్డి మొక్కను పట్టుకుని విరుసవల్లలు విందిస్తూ వెళుతుంది.. ప్రస్తుతం ఈ పిక్ సోషల్ మీడియాలో వైరల్ అవుతుండగా, ఇది చూసిన నెటిజన్స్ జాన్వీ కేక పెట్టిస్తుందిగా అని కామెంట్ చేస్తున్నారు.



## 'ఛావా' తెలుగు విడుదలను ఆపండి.

- నెల్లూరు కలెక్టర్ కి విజ్ఞప్తి!

బాలీవుడ్ లో బ్లాక్ బస్టర్ అందుకున్న ఛావా సినిమాను తెలుగులో విడుదల చేయనున్న విషయం తెలిసిందే. మార్చి 07న ఈ సినిమా ప్రేక్షకుల ముందుకు రానుంది. అయితే ఈ సినిమా విడుదలకు ముందే చిక్కుల్లో పడింది. ఈ సినిమా తెలుగు వెర్షన్ విడుదలను ఆపివేయాలంటూ ఆంధ్రప్రదేశ్ మున్సిం ఫెడరేషన్ రాష్ట్ర అధ్యక్షుడు మొహమ్మద్ జియా ఉల్ హక్ నేతృత్వంలోని బృందం నెల్లూరు కలెక్టర్ కు వినతిపత్రం సమర్పించింది. ఈ లేఖలో ఛావా చిత్రం విడుదలను ఆపివేయాలని ఈ చిత్రం చరిత్రను పత్రీకరించి చిత్రీకరించబడిందని, దీని విడుదల వల్ల రాష్ట్రంలో మత సామరస్యం దెబ్బతినే అవకాశం ఉందని తెలిపారు. ఈ వినతిపత్రంపై నెల్లూరు జిల్లా కలెక్టర్ నుంచి ఎలాంటి ప్రకటన రాలేదు. అయితే సినిమా విడుదలపై తుది నిర్ణయం స్థానిక అధికారులు సెన్సార్ బోర్డు అభిప్రాయాల ఆధారంగా ఉండే అవకాశం ఉంది. మరోవైపు ఈ విషయం సోషల్ మీడియాలో కూడా విస్తృత చర్చకు దారితీసింది, కొందరు ఈ నిర్ణయాన్ని వ్యతిరేకిస్తుండగా.. మరికొందరు ఫెడరేషన్ ఆందోళనలను సమర్థిస్తున్నారు. ఛావా సినిమా విషయానికి వస్తే.. మహారాష్ట్ర యోధుడు ఫత్రవతి శివాజీ మహారాజ్ పెద్ద కుమారుడు శంభాజీ మహారాజ్ జీవిత చరిత్ర ఆధారంగా ఈ సినిమా వచ్చింది. శంభాజీ మహారాజ్ పాత్రలో బాలీవుడ్ నటుడు విక్రీ కౌశల్ నటించగా.. రఘుక మందన్నా కథానాయికగా నటించింది. ఈ సినిమాకు లక్ష్మణ్ ఉబేకర్ దర్శకత్వం వహించగా.. మదాక్ ఫిల్మ్స్ పతాకం పై దినేశ్ విజ్ఞన్ ఈ సినిమాను నిర్మించారు. ఫిబ్రవరి 14న ప్రేక్షకుల ముందుకు వచ్చిన ఈ చిత్రం సూపర్ హిట్ అందుకోవడమే కాకుండా రూ.450 కోట్లకు పైగా వసూళ్లను రాబట్టింది.



## 'డాన్ 3' నుంచి తప్పుకున్న కియారా!

కియారా తల్లి కాబోతున్నట్లు ఇటీవల ప్రకటించిన విషయం తెలిసిందే. నటుడు సిద్ధార్థ్ మల్హోత్రాతో 2023లో కియారాకు వివాహం కాగా.. తాజాగా తాము పేరెంట్స్ కాబోతున్నట్లు ఈ జంట ప్రకటించింది. (వెగ్నెస్సీ) కారణంగానే ఈ ప్రాజెక్ట్ నుంచి కియారా తప్పుకున్నట్లు తెలిసింది. దీంతో డాన్ 3లో కొత్త హీరోయిన్ కోసం మళ్లీ వెతకడం మొదలుపెట్టారు చిత్రనిర్మాతలు. మరోవైపు డాన్ 3ని వరులుకున్న కియారా తన ఇతర ప్రాజెక్టులైన వార్ 2(పూతిక్ రోషన్, జూనియర్ ఎన్టీఆర్), టాక్సిక్(కేజీఎఫ్ యష్) చిత్రాల పూటింగ్ ను పూర్తి చేసే పనిలో ఉంది. ఈ సినిమాల అనంతరం పూర్తిగా విరామం తీసుకుని అమ్మతనాన్ని అస్వాదించాలని చూస్తున్నట్లు సమాచారం. బాలీవుడ్ నుంచి వస్తున్న మోస్ట్ ప్రెస్టీజియస్ ప్రాజెక్ట్ లో డాన్ 3 ఒకటి. యాక్షన్ థ్రిల్లర్ గా రాబోతున్న ఈ సినిమాకు ఫర్హాన్ అక్తర్ దర్శకత్వం వహించబోతుండగా.. రణవీర్ సింగ్ డాన్ పాత్రలో నటించబోతున్నాడు. ఈ సినిమా 'డాన్' ప్రాంజెజీలో మూడవ భాగం, ఇంతకుముందు ఛారుఖ్ ఖాన్ నటించిన 'డాన్' (2006), 'డాన్ 2' (2011) చిత్రాలకు కొనసాగింపుగా ఈ చిత్రం రాబోతుంది. అయితే ఈ సినిమాలో కథానాయికగా కియారా అద్వానీని చిత్రయూనిట్ ప్రకటించిన విషయం తెలిసిందే. తాజాగా ఈ ప్రాజెక్ట్ నుంచి కియారా తప్పుకున్నట్లు బాలీవుడ్ సినీ వర్గాల సమాచారం.